
ସୂଚୀ 


୧ | ଚୀନ ଅଭିଯାତ୍ରୀ ମାର୍କୋପୋଲୋ 
୨ | ଉତ୍ତମାଶା ଅନ୍ତରୀପ ଅଭିଯାତ୍ରୀୱ ବାର୍ଥୋଲୋମ୍ୟୁ ଡାୟାଳ ୪ 


୩ । ଭାରତ ଅଭିଯାତ୍ରୀ ଭାସ୍କୋଡ଼ାଗାମା ୬ 
୪ । ଭାରତକୃ ବାଟ ଖୋଜି ସେ ପାଇଲେ ଆମେରିକା 
— ଅଭିଯାତ୍ରୀ କଲମ୍ବସ ୯ 
୫ | ସମୁଦ୍ର ପଥରେ ପୃଥ୍ବୀ ପରିକ୍ରମଣକାରୀ 
— ଫର୍ଡ଼ିନାଣ୍ଡ ମାଗେଲାନ ୧୩ 
୬ | ଆଉଜଣେ ବିଶ୍ଵପରିକ୍ରମାକାରୀ— ସାର୍‌ ଫ୍ରାନ୍‌ସିସ୍‌ ଡ଼େକ୍‌ ୧୭ 
୭ | ଅଷ୍ଟ୍ରେଲିଆ ଅଭିଯାତ୍ରୀ ଜେମ୍‌ସ କୁକ୍‌ ୧୯ 
୮ ! ଆପ୍ରିକା ଅଭିଯାତ୍ରୀ ଡେଭିଡ୍‌ ଲିଭିଙ୍ଗ୍‌ଷ୍ଟୋନ୍‌ 99 
୯ ! ଉତ୍ତମେରୁ ଅଭିଯାତ୍ରୀ ରବ ପେରୀ ୨୫ 
୧୦ | ଦକ୍ଷିଣମେରୂୁ ଅନୁସନ୍ଧାନରେ ରବର୍ଟ ସ୍କଟ୍‌ ୮ 
୧୧ । ଦକ୍ଷିଣମେରୂର ପ୍ରଥମ ଯାତ୍ରୀ ରୋଲ୍‌ଡ଼ ଏମଣ୍ଡସନ୍‌ ୩୧ 
୧୨ | ଏଭରେଷ୍ଟ ଶୃଙ୍ଗ ବିଜୟୀ ସେର୍ପା ତେନଜିଂ ନର୍ଗେ 
ଓ ସାର୍‌ ଏଡ୍‌ମଣ୍ଡ ହିଲାରୀ ୩୩ 

ଚୀନ ଅଭିଯାତ୍ରୀ ମା୍କେୋପୋଲୋ 


ଆଜିକୁ ପ୍ରାୟ ବାରଶହ ବର୍ଷ ତଳର କଥା (୧୨୭୧ ମସିହା), 
ସେତେବେଳେ କେଉଁଆଡେ ଯିବାପାଇଁ ଆଜିପରି ରାସ୍ତା ଓ ଯାନ -ବାହନ 
ନଥାଏ । ପୁଣି ରାସ୍ତା ଥାଏ ବିପଦଭରା ! କେଉଁଠି ନଦୀ, ବଣ-ଜଙ୍ଗଲ, 
ପାହାଡ଼ ତ କେଉଁଠି ମରୁଭୁମି । ଏଣୁ ଅନେକଦିନ ଯାଏଁ ପୃଥ୍ବୀର ଅନେକ 
ଅଞ୍ଚଳ ଅଜଣା ରହିଥ୍ଲା । ଗୋଟିଏ ଅଞ୍ଚଳର ଅଧ୍ବାସୀ ଅନ୍ୟ ଅଞ୍ଚଳର 
କଥା ଜାଣୁନଥ୍୍‌ଲେ । କେବଳ ଲୋକକଥାର କାହାଣୀପରି ଶୁଣୁଥ୍‌ଲେ 
କେତେକ କଥା । 

ସେହିପରି କେତେକ କାହାଣୀକୁ ଟିଶାୟକର ବାପା ନିକୋଲୋ ଏବଂ 


—~ ~ 


କକା ମଫିୟୋଙ୍କ ସହିତ ଯୁବକ [ 
ମାର୍କେ।ପୋଲେ। ପୂର୍ବ - 
ଦେଶମାନଙ୍କ ସନ୍ଧାନରେ 
ବାହାରିଲେ | ଅନ୍ୟ 
ୟୁରେ।ପୀୟମାନଙ୍କ ପରି । . 
ସେମାନଙ୍କର ବିଶ୍ଵାସ ଥୁଲା ¦ 
ଯେ ପୂର୍ବ ଦେଶମାନଙ୍କରେ 
ସୁନା, ହୀରା, ନୀଳା ଇତ୍ୟାଦି 
ବହୁମୂଲ୍ୟ ପଦାର୍ଥ ମିଳେ । ତା 
ସହିତ ସୁନ୍ଦର ରେଶମ ବସ୍ତର ୮ 
ଏବଂ ସୁଗନ୍ଧ ମସଲାମାନ 
ମିଳିଥାଏ। ଏଣୁ ସେହି 
ଦେଶମାନଙ୍କୁ ଯାଇ ଧନ | 2“ 
ସଂପଦ ବୋହିଆଣିବା ଥୁଲା [ ମାକୋପୋଲୋ। ] 

ସେମାନଙ୍କ ମୁଖ୍ୟ ବିଚାର । ଅବଶ୍ୟ ମାର୍କୋପୋଲାଙ୍କର ଏ ସ୍ଵପ୍ନ ସଫଳ 
ହୋଇଥଲା | 

ସିସିଲିରୂ ଚୀନ ଦେଶକୁ ଆରମ୍ଭ ହେଲା ସେମାନଙ୍କ ଯାତ୍ରା ପାଦରେ 
ଚାଲି ଚାଲି । ପଥ ଦ୍ୂର୍ଗମ । ଯାତ୍ରା ଖୁବ୍‌ କଷ୍ଟକର, ପଦେ ପଦେ ବିପଦ, 
ତଥାପି ସେମାନଙ୍କ ଉଦ୍ୟମର ଶେଷ ନାହିଁ । ବାପା, କକାଙ୍କ ସହ ମାର୍କୋ 
ଆଗେଇ ଚାଲିଥାନ୍ତି । ହାଲିଆ ହେବାକୁ ଖାତିର ନାହିଁ । ପାଲେଷ୍ଟାଇନ୍‌ ଏବଂ 
ଆର୍ମେନିଆ ଦେଇ ସେମାନେ ବାଗ୍ଦାଦ୍ରେ ପହଞ୍ଲେ ! ସେଠାରୁ ଇରାନ୍‌ 
ଥୁଲା ସେମାନଙ୍କ ଲକ୍ଷ୍ୟ ସ୍ଥଳ । ଇରାନର ମରୁଭୂମି ଅଞ୍ଚଳ ଦେଇ ଯାତ୍ରା 
ସେମାନଙ୍କୁ କଷ୍ଠ ଦେଉଥ୍‌ଲା । ମୁଣ୍ଡ ଉପରେ ସୂର୍ଯ୍ୟଙ୍କ ପ୍ରଖର କିରଣର ତାତି, 
ପାଦତଳର ବାଲିରେ ଖଇ ଫୁଟା ଗରମ । ଶୋଷରେ ତସଣ୍ତି ଶୁଖ୍ଯାଉଥାଏ | 
ଏ ଅଞ୍ଚଳରେ ସକାଳ ଓ ସଂଜରେ ସେମାନେ ଅଧ୍କ ପଥ ପାରହେବାକୁ 
ଚେଷ୍ଟା କରୁଥା'ନ୍ତି 

ଆହୁରି ଆଗକୁ ପଡ଼ିଲା ଭୟାନକ ‘ଗୋବି ମରୁଭୂମି । ସୁଦୀର୍ଘ ବାଲିର 
ପାହାଡ଼ମାନ | ଯେ କୌଣସି ସମୟରେ ଜୀବନ ଚାଲିଯାଇପାରେ । ପଥ 
ଭୁଲି ହୋଇଯିବାର ଭୟଥାଏ । ତାରି ଭିତରେ ଆଗକୁ ମାଡିଚାଲିଥ୍‌ଲେ 
ମାର୍କେପୋଲୋ ଏବଂ ତାଙ୍କ ଯାତ୍ରୀ ଦଳ । 

ଏହିପରି ଭାବରେ ପ୍ରାୟ ସାଢେ ତିନିବର୍ଷ ଯାତ୍ରା କରି ସେମାନେ 
ଶେଷରେ ଚୀନର ରାଜଧାନୀରେ ପହଞ୍ଚଲେ । ଚୀନରେ ସେତେବେଳେ 
ଚେଙ୍ିଜ୍‌ ଖାଁଙ୍କର ବଂଶଧର କୂବଲାଇ ଖାଁ ଥାନ୍ତି ସମ୍ରାଟ । ଧନ ସଂପଦରେ 
ଝଲମଲ୍‌ କରୁଥାଏ ରାଜଧାନୀ ନଗରୀ | ଏହା ଦେଖ୍‌ ଚକିତହୋଇଗଲେ 
ମାର୍କା ଏବଂ ତାଙ୍କ ସାଥୀମାନେ | ପରିଚୟ ହେବା ପରେ ସମ୍ରାଟ କୁବଲାଇ 
ମାଟୌଙ୍କ ଗୁଣ ଓ ବ୍ୟକ୍ତିତୂରେ ପ୍ରୀତ ହେଲେ । ସେ ତାଙ୍କୁ ଏକ ଉଚ୍ଚ ପଦ 
ଦେଇ ଦୀର୍ଘଦିନ ପାଇଁ ପାଖରେ ରଖ୍ଲେ । ସମ୍ରାଟ ଚାହୁଁ ଥ୍‌ଲେ ୟୁରୋପୀୟ 
ଦେଶମାନଙ୍କରୁ ଜ୍ଞାନୀ ଗୁଣୀ ଲୋକମାନେ ଆସନ୍ତୁ । ପୂର୍ବ ଦେଶ ସହିତ 
ପଶ୍ଚିମ ଦେଶମାନଙ୍କର ସଂପର୍କ ଗଢ଼ିଉଠୁ । 

ମାକୌୋପୋଲେ ଚୀନରେ ପ୍ରାୟ ୧୭ବର୍ଷ ବିଭିନ୍ନ ଉଚ୍ଚ ପଦରେ ରହି କାର୍ଯ୍ୟ 
କରିଥଲେ । ସେ ବ୍ରହ୍ନଦେଶ ଓ ଶ୍ରୀଲଙ୍କା ଦେଶକୁ ମଧ୍ଯ ଯାତ୍ରା କରିଥ୍ଲେ । 

ପ୍ରାୟ ୨୫ ବର୍ଷ ପରେ ଚୀନରୁ ଫେରି ସେ ଯେତେବେଳେ ନିଜ ଜନ୍ମଭୂମି 
ଭେନିସ୍‌ରେ ପହଞ୍ଚଲେ ନିଜର ପରିବାରର ଲୋକମାନେ ମଧ୍ଯ ତାଙ୍କୁ ଚିହ୍ନି 
ପାରିଲେ ନାହିଁ । ସେ ପିନ୍ଧିଥ୍ଲେ ତାତାରୀୟମାନଙ୍କ ପୋଷାକ । ଦୀର୍ଘ ପଥ 
ପାରହେବା କାଳରେ ସେସବ୍ର ଛିଣ୍ରି ଯାଇଥ୍‌ଲା । ସେତେବେଳକୁ ବାପା 
ଆଉ ବଂଚିନଥା'ନ୍ତି। ଅନ୍ୟମାନେ ତାଙ୍କୁ ତାତାରୀୟ ଚୋର ତସ୍କର ମନେକରି 
ଘର କବାଟ ବନ୍ଦକରିଦେଲେ । ମାର୍କୋ ଅତି ଦୁଃଖରେ ନିଜ ପୋଷାକ 
ଛିଣ୍ଡାଇପକାଉଥ୍ବାବେଳେ ସେଥ୍ରୁ ଖସିପଡ଼ୂଥ୍ଲା ହୀରା, ନୀଳା ଆଦି 
ବହୁମୂଲ୍ୟବାନ୍‌ ରନ୍‌ । ସେସବ୍ର ଦେଖ୍‌ ଘରଭିତରେ ଛପିରହି ଦେଖୁଥ୍‌ବା 
ପରିବାରର ଲୋକମାନଙ୍କ ଆଖ୍‌ ଖୋସି ହୋଇଗଲା । ଶେଷରେ ସେମାନେ 
ମାକୌଙ୍କର ପରିଚୟ ପାଇଲେ | ତାଙ୍କ ଭ୍ରମଣ କାହାଣୀ ଶୁଣି ସାରା ଭେନିସ 
ଲୋକଙ୍କ ଆଖ୍‌ ଖୋଲିଗଲା । ମାର୍କୋପୋଲାଙ୍କ ସମ୍ମାନ ବହୁତ ବଢ଼ିଗଲା | 

ମାତ୍ର ଏସୂଖର ଦିନ ଅଧ୍କ ଦିନ ସ୍ଥାୟୀ ହୋଇନଥ୍‌ୁଲା ¦ ସେ ଭେନିସ୍‌ରେ 
ପହଞ୍ଚ୍ବାର ଅଳ୍ପଦିନ ପରେ ଆରମ୍ଭ ହେଲା ଜେନୋଆ ଯୁଦ୍ଧ ଏବଂ ସେ 
ହେଲେ ବନ୍ଦୀ | ସେ ତାଙ୍କର ଯାତ୍ରାକାହାଣୀ ଅନ୍ୟ ସାଥୀ ବନ୍ଦୀମାନଙ୍କ 
ଶୂଣାଇଲେ | ଏହି କାହାଣୀ ପ୍ରକାଶ ପାଇଲା | ହେଲେ ଅନେକେ ତାହାକୁ 
ବିଶ୍ଵାସ କଲେ ନାହିଁ । 

ଏହି ଦୁଃସାହସିକ ଅଭିଯାତ୍ରୀଙ୍କ ଜନ୍ମ ୧୨୫୪ ମସିହାରେ ହୋଇଥବା 
ବେଳେ ୧୩୨ ୪ରେ ସେ ମୃତ୍ୟୁ ବରଣ କରିଥଲେ | ତାଙ୍କର ଭୌଗୋଳିକ 
ଜ୍ଞାନ ଓ ପୂର୍ବଦିଗକୁ ସଫଳ ଯାତ୍ରା ପରେ ଅନ୍ୟ ଅଭିଯାନକାରୀମାନଙ୍କ ବହୁ 
ଧାରଣା ଦେଇଥ୍‌ଲା | 

ଉତ୍ତମାଶା ଅନ୍ତରୀପ ଅଭିଯାତ୍ରୀ- 
ବାର୍ଥେ।ଲୋମ୍ୟୁ ଡାୟାଜ 


ସେ କାଳରେ ଅତି ସାହସୀ ନାବିକମାନଙ୍କର ଦେଶ ଭାବରେ ଖ୍ୟାତିଲାଭ 
କରିଥ୍ଲା ପରୁଁଗାଲ ଦେଶ | ସେଠାରେ ୧୪୫୦ ମସିହାରେ ଜନ୍ମଗ୍ରହଣ 
କରିଥ୍ଲେ ବାର୍ଥୋଲୋମ୍ୟ ଡାୟାଜ | ଜଣେ ବିଖ୍ୟାତ ସାହସୀ ନାବିକ ହେବା 
ପାଇଁ କିଶୋର ବୟସରୁ ତାଙ୍କର ଇଛା ଥୁଲା | ତାଙ୍କର ସେହି ଇଚ୍ଛା ଭବିଷ୍ୟତରେ 
ପୂରଣ ହୋଇଥଲା | 

ଭାରତକୁ ସମୁଦ୍ରରେ ପଥ ଆବିଷ୍କାର ପାଇଁ ଭାସ୍କୋଡାଗାମାଙ୍କ ପୂର୍ବରୁ 
ଅନେକ ଉଦ୍ୟମ ହୋଇଛି । ପର୍ୁଗାଲର ରାଜା ହେନେରୀ ମଧ୍ଯ ସେହି ଇଚ୍ଛା 
ପୋଷଣ କରିଥଲେ | ସେଥ୍ପାଇଁ ଏକ ଅଧ୍ୟୟନ ଓ ଗବେଷଣା ବିଦ୍ୟାଳୟ 
ଖୋଲିଥ୍ଲେ ! ତାଙ୍କର ବିଶ୍ଵାସ ଥୁଲା ଆଫ୍ରିକାରେ କୂଳେ କୂଳେ ସମୂଦ୍ରରେ 
ଦକ୍ଷିଣକୁ ଗଲେ ଏକ ଅନ୍ତରୀପ ପଡିବ ଏବଂ ସେଠାରୁ ପୂର୍ବ ପଟକୁ ଗଲେ 
ଭାରତର ସନ୍ଧାନ ମିଳିବ । 

ରାଜା ହେନେରୀଙ୍କ ମୃତ୍ୟୁ ପରେ ରାଜା ଜନ୍‌ ଦ୍ବିତୀୟ ଆଫ୍ରିକା କୂଳେ କୂଳେ 
ଯାଇ ଭାରତରେ ପହଞ୍ବା ପାଇଁ ଡାୟାଜଙ୍କୁ ଦାୟିତ଼ୃ ଦେଲେ । ୧୪୮୬ ମସିହା 
ଅଗଷ୍ଟମାସରେ ବାଥୌଲୋମ୍ୟୁ ଡାୟାଜ ଭାରତ ଅଭିମୂଖେ ଯାତ୍ରା ଆରମ୍ଭକଲେ । 

ଆଫ୍ରିକାର ଦକ୍ଷିଣପୂର୍ବ ତଟଆଡ଼କର ତାଙ୍କ ପାଲଟଣା ଜାହାଜ ଚାଲିଥାଏ । 
ଏହି ସମୟରେ ଆରମ୍ଭ ହେଲା ପ୍ରଚଣ୍ଡ ଝଡ଼-ତୋଫାନ । ୧୩ ଦିନ ଧରି ଚାଲିଲା 
ପ୍ରକୃତିର ଏହି ତାଣ୍ଡବଲୀଳା । ଜାହାଜ ଆହୁରି ଦକ୍ଷିଣ ଆଡ଼କୁ ଭାସିଗଲା । 
କୁଆଡ଼େ କୂଳ-କିନରା କିଛି ଦେଖାଯାଉନଥାଏ । ଝଡ଼ ଶାନ୍ତ ହେବା ବେଳକୁ 
ଆସିଗଲା ପ୍ରବଳ ବର୍ଷା । ଏହି ପାଗ ଲକ୍ଷ୍ୟ କରି ଡାୟାଜ ଭାବିଲେ ଯେ ସେ 
ସମ୍ଭବତଃ ଆପ୍ରିକା ଅତିକ୍ରମ କରିସାରିଛନ୍ତି । ଏଣୁ ସେ ପୂର୍ବଆଡ଼କୁ ଜାହାଜ 
ମୁହାଁଇଲେ । କିଛି ଦୂର ଅତିକ୍ରମ କଲାପରେ ପୂଣି ଉତ୍ତରଆଡ଼େ ଚାଲିଲେ | 

ଉତ୍ତମାଶା ଅନ୍ତରୀପ ଅଭିଯାତ୍ରୀ ବାର୍ଥୋଲୋମ୍ୟୁ ଡାୟାଜ ୫ 


ଅଛ୍ଥଦିନ ଭିତରେ ସ୍ଥଳଭାଗ ଆଖରେ ପଡ଼ିଲା | ତାଙ୍କ ଅଜାଣତରେ ସେ 
ସେତେବେଳକୁ ଆଫ୍ରିକାର ଶେଷ ଅଂଶ ଉତ୍ତମାଶା ଅନ୍ତରୀପ ପରିକ୍ରମା 
କରିସାରିଥ୍ଲେ | ଏବେ ସେ ଭାରତଯାତ୍ରା କରିବାକୁ ଇଚ୍ଛାକଲେ ! ମାତ୍ର 
ଭୟଙ୍କର ଝଡ଼, ବର୍ଷା ଓ ଶୀତର ଲହରରେ ବ୍ୟତିବ୍ୟସ୍ତ ନାବିକମାନେ ଆଉ 
ଆଗକୁ ଯିବାକୁ ଆଦୌ ରାଜି ହେଲେନାହିଁ । ଡାୟାଜ ସେମାନଙ୍କୁ ବହୁତ 
ବ୍ରଝାଇଲେ, ମାତ୍ର ସବୁ ବିଫଳ ହେଲା । ତେଣୁ ସେ ବାଧ୍ୟହୋଇ ଫେରିବା 
ପାଇଁ ଗତି ବଦଳାଇଲେ । ଫେରିବାବେଳେ ସେ ଆଫ୍ରିକାର ଉଚ୍ଚ ଅନ୍ତରୀପ 
ଦେଖ୍ପାରିଲେ— ଯିବାବେଳେ ଝଡ଼ଯୋଗୁଁ ଦେଖ୍ପାରିନଥ୍ଲେ | ଏହି 
ଅନ୍ତରୀପକୁ ˆ ‘ତୋଫାନୀ ଅନ୍ତରୀପ? ନାମକରଣ କରିଥଲେ ! 

ଏଆଡ଼େ ରାଜ୍ୟର ଶାସକ ଜନ୍‌ ଦ୍ଵିତୀୟଙ୍କ ସହିତ ସମସ୍ତେ ଡାୟାଜଙ୍କ 
ଜଳଯାତ୍ରା ନେଇ ଚିନ୍ତାରେ ଥାଆନ୍ତି । ଡାୟାଜ ଓ ତାଙ୍କର ଅଭିଯାତ୍ରୀଦଳ 
ଜୀବନରେ ଅଛନ୍ତି ଜି ନାହିଁ ସନ୍ଦେହରେ ପଡ଼ିଥାନ୍ତି । ଡାୟାଜ ଫେରି ଆସିବା 
ଦେଖି ସମସ୍ତେ ଖୁସି ହେଲେ ଏବଂ ଉତ୍ତମାଶା ଅନ୍ତରୀପ ପରିକ୍ରମା କାହାଣୀ 
ଶୁଣିଲେ | ସାହସୀ ନାବିକ ଡାୟାଜଙ୍କୁ ଫେରିପାଇଥ୍‌୍ବାରୁ ସେ ତୋଫାନୀ 
ଅନ୍ତରୀପର ନୂତନ ନାମ ଦେଲେ 'ଉତ୍ତମାଶା ଅନ୍ତରୀପ” (କେପ୍‌ ଅଫ୍‌ 
ଗୁଡ୍‌୍ହୋପ୍‌ ) 

ଡାୟାଜ ‘ ଉତ୍ତମାଶା ଅନ୍ତରୀପ ର ସଂଧାନ ପ୍ରଥମେ ଜଣାଇଥ୍‌ଲେ | ମାତ୍ର 
ଭାରତରେ ପହଞ୍ପାରିନଥ୍ବାରୁ ଦ୍ବିତୀୟଥର ଏକ ଅଭିଯାନରେ ମିଶିବାକୁ 
ଇଛା ପ୍ରକାଶ କଲେ ! ଅଭିଯାନ ପାଇଁ ଅନୁମତି ମିଳିଲା । ମାତ୍ର ଦଳର ନେତୃତ୍ବ 
ଦିଆଗଲା ଭାସ୍ତୋଡ଼ାଗାମାଙ୍କୁ ¦ ଏଇ ଯାତ୍ରା କାଳରେ ଦଳର ନେତାଙ୍କ ସହିତ 
ମତାନ୍ତର ହେବାରୁ ସେ ଅଭିଯାନରୁ ଦୂରେଇ ଆସିଲେ । କିନ୍ତୁ ଦୁର୍ଭାଗକୁ 
ଫେରନ୍ତା ରାସ୍ତାରେ ସାମୁଦ୍ରିକ ଝଡ଼ରେ ତାଙ୍କର ମୃତ୍ୟୁ ହେଲା ! 

ଉତ୍ତମାଶା ଅନ୍ତରୀପର ସଂଧାନ ଦେଇ ଭାରତକୁ ଜଳଯାତ୍ରା ସୁଗମ 
କରିଥ୍ବା ଏହି ନାବିକଙ୍କର ଭାରତରେ ପହଞ୍୍ବା ସମ୍ଭବ ହେଲାନାହିଁ । 
ଅବଶେଷରେ ଭାସ୍ତକୋଡ଼ାଗାମା ସେହି ସଫଳତା ଲାଭକଲେ ! 

ଭାରତ ଅଭିଯାତ୍ରୀ ଭାସ୍ତୋଡ଼ାଗାମା 


କାହିଁ କେଉଁ କାଳରୁ ଭାରତକୁ ବିଶ୍ଵବାସୀ କହୁଥା'ନ୍ତି ସୁନାର ଦେଶ । 
ବ୍ୟବସାୟୀମାନେ ଦୂରଦୂରାନ୍ତରରୁ ସ୍ଥଳପଥରେ ଭାରତକୁ ଆସିଥା'ନ୍ି । ମାତ୍ର 
ସେ ପଥ ଥାଏ ଅତି ଦୁର୍ଗମ । ୟୁରୋପ ବାଟ ଦେଇ ଆସିବାକୁ ହେଲେ, 
ପାହାଡ଼ -ପର୍ବତ, ମରୁଭୂମି ଏବଂ ବଣ-ଜଙ୍ଗଲ ପାରହେବାକୁ ଅନୂଥ୍ଲା । 


ତେଣୁ ଏକ ନିରାପଦ 
ସମୁଦ୍ର ପଥ ଖୋଜା 
ଚାଲିଥାଏ । ପର୍ୁଗୀଜ ନାବିକ 
ଭାସ୍କୋଡ଼ାଗାମା ଭାରତକୁ 
ପ୍ରଥମ ଜଳପଥ ଆବିଷ୍କାର 
କଲେ । ଅବଶ୍ଯ ଏହି 
ଅଭିଯାନ ପାଇଁ ତାଙ୍କୁ ବହୁ 
ଦୁଃଖକଷ୍ଠ ଭୋଗ କରିବାକୁ 
ପଡ଼ିଥ୍ଲା ଏବଂ ବହୁ ସାଥୀ 
ନାବିକଙ୍କୁ ହରାଇବାକୁ 
ପଡ଼ିଥ୍ଲା । 

ନାବିକ ଭାସ୍ୋଡ଼ାଗାମା 
ଇଟାଲୀର ଭେନିସ୍‌ 
ନଗରୀରେ ୧୪୬୦ ମସିହା 


[ଭାସ୍କୋଡାଗାମା ] 


(କେତେକ କହନ୍ତି ୧ ୪୬୯ ମସିହା )ରେ ଜନନ ହୋଇଥ୍ଲେ ! ଅନ୍ୟ ପଉୁଗୀଜ 
ନାବିକମାନଙ୍କ ସାହସିକ ସମୁଦ୍ରଯାତ୍ରା ତାଙ୍କୁ ପିଲାଦିନରୁ ପ୍ରଭାବିତ କରିଥୂଲା | 
ସେ ବି ଜଣେ ବିଖ୍ୟାତ ନାବିକ ହେବାକୁ ମନେ ମନେ ଠିକ୍କରିଥ୍ଲେ ଏବଂ 

ଏଥ୍‌ପାଇଁ ଚେଷ୍ଟା ଚଳାଇଥ୍‌ଲେ । ଭାସ୍କୋଡାଗାମା ଭାରତକ୍ର ଜଳପଥ 
ଆବିଷ୍କାର କରିବାପାଇଁ ବିଚାର କରିଥା'ନ୍ତି । ତାଙ୍କର ଏହି ଅଭିଯାନ ପୂର୍ବରୁ 
ବାର୍ଥୋଲୋମ୍ୟୁ ଡାୟାଜ ନିଜ ଜୀବନକ୍ର ପାଣି ଛଡେଇ ଉତ୍ତମାଶା ଅନ୍ତରୀପ 
ପର୍ଯ୍ୟନ୍ତ ଆସିଥ୍‌ଲେ ଏବଂ ସେଠାରୁ ଦକ୍ଷିଣକୁ ଯାଇ ପୂର୍ବକୁ ଗଲେ ଭାରତରେ 
ପହଞ୍ଚୁ ହେବବୋଲି କହୁଥ୍‌ଲେ । ଏହି ତଥ୍ୟ ଭାସ୍ୋଡାଗାମାଙ୍କୁ ବିଶେଷ 
ସାହାଯ୍ୟ କରିଥଲା | 

ପର୍ଚୁଗାଲର ରାଜା ଇମାନୁ୍ୟୁଏଲ ଭାସ୍ତୋଡ଼ାଗାମାଙ୍କୁ ୧୧୮ ଜଣ 
ନାବିକଙ୍କ ଏକ ଦଳର କପ୍ତାନ କରି ଭାରତ ଅଭିଯାନରେ ପଠାଇଲେ ! 
୧୪୯୭ ମସିହା ଜୁଲାଇ ମାସରେ ଚାରିଟି ପାଲଟଣା ଜାହାଜ ଓ 
ନାହିକମାନଙ୍କ ସହ ସେ ଭାରତ ଅଭିମୁଖେ ଯାତ୍ରା ଆରମ୍ଭକଲେ । 

ତିନିମାସ ବିତିଗଲାଣି ସ୍ଥଳ ଭାଗର ଦେଖାନାହିଁ । ଆଖ୍‌ ପାଇବାଯାଏଁ 
ଖଲି ନୀଳ ଜଳରାଶି । ବ୍ୟତିବ୍ୟସ୍ତ ହୋଇପଡୁଥାନ୍ତି ନାବିକମାନେ- ମାତ୍ର 
ଣଚମାନଙ୍କୁ ସାହସ ଦେଉଥାନ୍ତି ଭାସ୍କୋଡାଗାମା । ନଭେମ୍ବର ୨୨ ତାରିଖ 
ସିନ ସେମାନେ ଉତ୍ତମାଶା ଅନ୍ତରୀପରେ ପହଞ୍ଚୁଲେ | ସେଠାରେ କିଛି ଦିନ 
୧ଟାଇଲେ | ନିଜର ବିଭିନ୍ନ ସମସ୍ୟା ବିଚାର କରି ପୁଣି ଯାତ୍ରା କଲେ । 
ହୟଙ୍କର ଝଡ଼ ଓ ସାମୁଦ୍ରିକ ତରଙ୍ଗ ସେମାନଙ୍କ ଗତିପଥରେ ବାରମ୍ବାର 
ବାଧା ସୃଷ୍ଟି କରୁଥାଏ । ତଥାପି ସେ ଜାଞ୍ଜିବର ଦିଗରେ ଯାତ୍ରା କରି ୨୩ 
ଦିନ ପରେ ଭାରତ ମହାସାଗର ଅତିକ୍ରମ କଲେ । ୧୪୯୮ ମସିହା ମେ 
୨୩ ତାରିଖଦିନ ସେ ଭାରତର ଦକ୍ଷିଣ ପଶ୍ଚିମ ତଟର କାଲିକଟ ବନ୍ଦରରେ 
ପହଞ୍ଲେ | 

ସେତେବେଳେ କାଲିକଟର ରାଜା ଥାନ୍ତି ଜାମୋରୀନ । ଭାସ୍କୋଡାଗାମା 
ତାଙ୍କ ସହ ଯୋଗାଯୋଗକଲେ ! ମାତ୍ର ଦୀର୍ଘଦିନ ରହିବା ସମ୍ଭବ ହେଲାନାହିଁ । 
ପାରିବାରିକ କାରଣରୁ ନିଜ ଦେଶକୁ ଫେରିଯିବାକୁ ପଡ଼ିଲା । 

ଦୀର୍ଘ କଷ୍ଟକର ସମୁଦ୍ରଯାତ୍ରା, ସାମୁଦ୍ରିକ ରୋଗ ଓ ଝଡ଼ ଝଞ୍ଜା କାରଣରୁ 
ତାଙ୍କର ବହୁ ସହଯାତ୍ରୀ ଯାତ୍ରାକାଳରେ ମରିଯାଇଥ୍‌ଲେ । ୧୧୮ ଜଣଙ୍କ 

F ଭାରତ ଅଭିଯାତ୍ରୀ ଭାସ୍ତୋଡ଼ାଗାମା 


ଭିତରୁ ମାତ୍ର ପ୍ରାୟ ୫୦ଜଣ ଜନ୍ମରୂମିକୁ ଫେରିପାରିଥ୍‌ଲେ । ତେବେ 
ଧନସଂପଦ ଭରା ଦେଶ ଭାରତକୁ ଜଳପଥ ଆବିଷ୍କାର କରିଥ୍‌ବାରୁ ରାଜା 
ଏବଂ ନାଗରିକମାନେ ତାଙ୍କୁ ବିପୁଳ ସମ୍ବର୍ବନା ଜଣାଇଥ୍‌ଲେ । 

ଭାରତକୁ ପ୍ରଥମେ ଆସିଥ୍‌ବା ପଇୁଁଗାଲ ନାବିକ ଭାସ୍କୋଡାଗାମା ତାଙ୍କର 
ଏହି ସଫଳ ଅଭିଯାନର ବିବରଣୀ ନିଜେ ଲିପିବଦ୍ଧ କରିଥ୍‌ଲେ | ଏହାପରେ 
୧୫୨୪ ମସିହାରେ ତାଙ୍କର ମୃତ୍ୟୁ ହୋଇଥଲା । ମାତ୍ର ବିଶାଳ ଦେଶ 
ଭାରତକୁ ୟୁରୋପୀୟ ବାଣିଜ୍ୟ ପୋତର ଧାଡ଼ି ଲାଗିବାର ଜଳଫ 
ଖୋଲିଗଲା ! । 

ଭାରତକୁ ବାଟଖୋଜି ସେ ପାଇଲେ ଆମେରିକା : 
ଅଭିଯାତ୍ରୀ କଲମ୍ବସ 


ୟୁରୋପବାସୀଙ୍କ ଲୋଲୁପ ନଜର ପଡିଥାଏ ଭାରତ ଉପରେ । 
ଜଳପଥରେ ସେଠାରେ ପହଞ୍ବା ନିତାନ୍ତ ଜରୂରୀ । ଅନ୍ୟ କାହାରି ବ୍ୟବସାୟ 
ଚାଲୁ ହେବା ପୂର୍ବରୁ ‘ସୁନାର ଭାରତ'ରୁ ବୋହି ଆଣିବାକୁ ହେବ 
ଧନସଂପଦ | ଅଥଚ ସୀମାହୀନ ସମୁଦ୍ରରେ ଯାତ୍ରା କରିବାପରି ବିପଦ ବହନ 
କରିବ କିଏ ? ପୁଣି ଯାତ୍ରା ସଫଳ ହେବ କି ନହେବ ! ଏହି ଆଶା ଆଶଂକା 
ଭିତରେ ସମୟ ଗଡ଼ିଯାଉଥ୍‌ବାବେଳେ ଖ୍ରୀଷ୍ଟୋଫର କଲମ୍ବସ ନାମକ ଜଣେ 


ନାବିକ ଭାରତ ଅଭିଯାନ ପାଇଁ = 


ଅଣ୍ଟାଭିଡ଼ି ବାହାରିଲେ । 
ହେଲେ ସମ୍ବଳ କାହିଁ ? 
କଲମ୍ବସ ନିଜ ରାଜ୍ୟ 
ଇଟାଲୀ ସହ ପର୍ୁଁଗାଲ ଓ 
ଇଂଲଣ୍ଡ ରାଜାଙ୍କ ସାହାଯ୍ୟ 
ଲୋଡ଼ିଲେ । ମାତ୍ର ସବୁଆଡ଼ୁ 
ଆସିଲା ନିରାଶାର ବାଣୀ । 
ବହୁଦିନ ଗଡ଼ିଗଲା । ଶେଷରେ 
ସ୍ପେନର ରାଜା ଫର୍ଡିନାଣ୍ଡ ଓ 


ରାଣୀ ଇସାବେଲ।ା ତାଙ୍କୁ ॥ ! 


ସାହାଯ୍ୟକଲେ | ନୂତନ 
ଆବିଷ୍ଠତ ରାଜ୍ୟର ଶାସକ 
କରିବା ସହ ମିଳିବା ଅର୍ଥର 


[ କଲମ୍ବସ୍‌ ] F 

୧୦ ଭାରତକୁ ବାଟ ଖୋଜି ସେ ପାଇଲେ ଆମେରିକା ଅଭିଯାତ୍ରୀ କଲମ୍ବସ 


ଦଶମାଂଶ ଦେବାକୁ କଲମ୍ବସଙ୍କୁ କହିଲେ । ଅବଶ୍ୟ କଲମ୍ବସ ସେମାନଙ୍କୁ 
ଧାରଣା ଦେଇଥ୍‌ଲେ ଯେ ସେ ସୁନା, ରୂପା, ହୀରା, ନୀଳା, ମୋତିର 
ଦେଶକୁ ହିଁ ଯାଉଛନ୍ତି । 
କଲମ୍ବସ ଇଟାଲି ଦେଶର ଜେନୋୱାଠାରେ ୧୪୫୧ ମସିହାରେ 
ଜନ୍ମଗ୍ରହଣ କରିଥ୍‌ଲେ । ତାଙ୍କ ପରିବାରର ଆର୍ଥିକ ଅବସ୍ଥା ଅତି ଖରାପ 
_ ଥୁଲା । ମାତ୍ର ଶୈଶବରୁ ତାଙ୍କର ଥୁଲା ସମୁଦ୍ରଯାତ୍ରାର ଇଛା । ଏହି ଇଚ୍ମାଶକ୍ତି 


A eS 
a! 1! 
1 


— 


[କଲମନ୍ବସ୍‌ଙ୍କ ଜାହାଜ] 

ଭାରତକୁ ବାଟ ଖୋଜି ସେ ପାଇଲେ ଆମେରିକା ଅଭିଯାତ୍ରୀ କଲମ୍ୟ ୧୧ 


ତାଙ୍କୁ ଏହି ଅଭିଯାନ ପାଇଁ ଦୃଢ଼ମନା କରାଇଥୁଲା । ଏଥ୍‌ ପୂର୍ବରୁ ସେ 
କେତୋଟି ଛୋଟ ଧରଣର ଜଳଯାତ୍ରା କରିଥୁଲେ । ତାଙ୍କର ଧାରଣା ଥୁଲା 
ଆଟଲାଣ୍ଟିକ ମହାସାଗରରୁ ପଶ୍ଚିମକୁ ଯାତ୍ରାକଲେ ଭାରତରେ ପହଞ୍ଚ୍ହେବ | 
ସ୍ପେନ ରାଜାଙ୍କ ସାହାଯ୍ୟ ପାଇ ଭାରତ ଯାତ୍ରାରେ ବାହାରିଲେ କଲମ୍ବସ | 

‘ଶାନ୍ତାମେରିଆ!' , 'ପିଣ୍ଟା' ଏବଂ ‘ନାଇନା' ନାମକ ତିନୋଟି ଛୋଟ 
ଜାହାଜ ସହ ସେ ୧୪୯ ୨ ମସିହା ସେମ୍ବେମ୍ବର ମାସରେ ସମୁଦ୍ର ଯାତ୍ରା 
ଆରମ୍ଭକଲେ | ସାଂଗରେ ମାତ୍ର ୨୦ ଜଣ ନାବିକ । ମାସଟିଏ ବିତିଲା, 
ମାତ୍ର ସ୍ଥଳଭାଗ ଦେଖାଯାଉନଥାଏ । ନାବିକମାନେ ବିଦ୍ରୋହୀ ହୋଇ 
ଉଠିଲେ | ମନରେ ଆଶଙ୍କା କେଜାଣି ସୀମାହୀନ ଦରିଆ ମଝିରେ କେଉଁଠି 
ସେମାନଙ୍କ ଜୀବନ ଦୀପ ଲିଭିଯିବ । 

ଆକାଶ ଛୁଇଁଥ୍ବା ଜଳରାଶି ସାଙ୍ଗକୁ ବେଳେବେଳେ ଦେଖାଯାଉଥାଏ 
ନିଆଁ । ଭୟଭୀତ ହୋଇପଡୁଥାନ୍ତି ନାବିକମାନେ | ସେମାନଙ୍କୁ ଭୂତଭୟ 
ଘାରୁଥାଏ | କଲମ୍ବସ ସେମାଙ୍କୁ ସାନ୍ଧନା ଦେଉଥାନ୍ତି । ମାତ୍ର କେତେଦିନ ଆଉ 
ସାନ୍ଧନାରେ କଟିବ ? ଭୂଖଣ୍ଡ କାହିଁ ? ନାବିକମାନେ କଲମ୍ବସଙ୍କୁ ସମୁଦ୍ରକୁ 
ଫିଙ୍ଗିଦେଇ ଫେରିଯିବାକୁ ବିଚାରକଲେ । କଲମ୍ବସ୍‌ ସେମାନଙ୍କ ସୁନା ରୂପାର 
ଲୋଭ ଦେଖାଇଲେ ଏବଂ ଆଉ କିଛିଦିନ ଧୈର୍ଯ୍ୟ ଧରିବାକୁ ବୁଝାଇଲେ | ମାତ୍ର 
ନାବିକମାନେ କିଛି ଶୁଣୁନଥା'ନ୍ତି। ତାଙ୍କୁ ସମୁଦ୍ରକୂ ଫିଙ୍ଗି ଦେବାପାଇଁ ବିଚାର 
ରହିଥ୍ବାବେଳେ ପିଣ୍ଟା'ର କପ୍ତାନ ‘ଭୂଖଣ୍ଡ, ‘ଭୂଖଣ୍ଡ ବୋଲି ଟିକ୍କାର 
କରିଉଠିଲେ । ସ୍ଥଳଭାଗ ମିଳିଗଲା । ବଞ୍ଚଗଲେ କଲମ୍ବସ | 

ଭାରତ ଖୋ୍କୁ ଖୋଜୁ ସେମାନେ ଯେଉଁଠି ପହଞ୍ଚଥ୍‌ଲେ ତାହା ଆଜିର 
ଆମେରିକାର ବାହାମାଦ୍ଵୀପ । ଆଗରେ ଥୁଲା ଆଜିର କ୍ର୍ୟୁବା ଦେଶ । ମାତ୍ର 
କଲମ୍ବସ ଏହାକ୍ର ଭାରତର ଦ୍ଵୀପ ବୋଲି ଭାବିଥ୍‌ଲେ ଏବଂ ଭାରତର ଇଂରାଜୀ 
ନାମ ' ଇଣ୍ଡିଆ”? ଅନୁଯାୟୀ “ ଇଣ୍ଡିଜ ' ନାମଃଦେଇଥ୍‌ଲେ ଏବଂ ସେଠାକାର 
ଅଧ୍ବାସୀମାନଙ୍କୁ ‘ଇଶ୍ରିଆନ୍‌' ବୋଲି କହିଥ୍୍‌ଲେ | ଆଜି ମଧ୍ଯ ସେ 

୧୨ ଭାରତକୁ ବାଟ ଖୋଜି ସେ ପାଇଲେ ଆମେରିକା ଅଭିଯାତ୍ରୀ କଲମ୍ବସ 


ଦ୍ଵୀପଗୁଡ଼ିକ ‘ଜେଷ୍ଠ ଇଣ୍ଡିଜ? ନାମରେ ଏବଂ ଅଧ୍‌ବାସୀମାନେ ‘ଲୋହିତ 
ଭାରତୀୟ” “ରେଡ୍‌ ଇଶ୍ରିଆନ୍‌' ନାମରେ ପରିଚିତ । 

ଏହି ପ୍ରଥମ ଅଭିଯାନ ପରେ ଦ୍ଵିତୀୟ ଥର ୧୭ଟି ଜାହାଜ ଓ ୧୫୦୦ 
କର୍ମଚାରୀଙ୍କୁ ନେଇ ସେ ଆମେରିକାର ଆଜିର ଡୋମିନିକା, ପୋଟାରିକୋ, 
ମାର୍ଟିନିଜ ଇତ୍ୟାଦି ଦ୍ଵୀପମାନଙ୍କରେ ପହଞ୍ଚୁଥଲେ । ମାତ୍ର କାହିଁ ସୂନା, ହୀରା, 
ନୀଳା, ମୋତି, ମାଣିକ୍ୟ ? ସ୍ପେନ ରାଜାଙ୍କର ଉତ୍ସାହ କମିଗଲା ! 

ତୃତୀୟଥର ଅଭିଯାନରେ ଯାଇ ସେ ଆମେରିକାର ଭେନିଜୁଏଲ୍‌ଠାରେ 
ପହଞ୍ଥ୍ଲେ | ମାତ୍ର ତାଙ୍କ ବିରୁଦ୍ଧରେ ଏପରି ଅଭିଯୋଗ ହେଲା ଯେ, ତାଙ୍କୁ 
ବନ୍ଦୀଭାବେ ସ୍ତେନ ଫେରିଆସିବାକ୍ର ପଡିଲା । କେବଳ ରାଣୀଙ୍କ ଦୟାରୁ 
ସେ ବଞ୍ଗଲେ | 

ଭଗ୍ନ ସ୍ଵାସ୍ଥ୍ୟ ଏବଂ ମାନସିକ ନିରାଶା ଭିତରେ ଚତୁର୍ଥ ଏବଂ ଶେଷ 
ଅଭିଯାନ କରି ସେ ପାନାମାଠାରେ ପହଞ୍ଥ୍ଲେ । ହେଲେ ସ୍ଵାସ୍ଥ୍ୟ ଆହୁରି 
ଅଧ୍କ ଖରାପ ହେବାରୁ ସ୍ପେନ ଫେରିଆସିବାକୁ ବାଧ୍ୟହେଲେ | 

ଆମେରିକା ପରି ଏକ ବିଶାଳ ମହାଦେଶକ୍ର ଜଳପଥ ଆବିଷ୍କାର 
କରିଛନ୍ତି ବୋଲି ସେ ଜାଣିନଥ୍୍‌ଲେ । ପରବର୍ରୀ ସମୟରେ 
ଆମେରିଗୋଭେସପୂସି ନାମକ ଜଣେ ନାବିକ ସେଠାକୁ ଯାତ୍ରା କରିଥଲେ ! 
ସେ ବିଶ୍ବବାସୀଙ୍କୁ ଜଣାଇଦେଲେ ଯେ, କଲମ୍ବସଙ୍କର ଆବିଷ୍କାର ଭାରତ 
ନୁହେଁ ଭିନ୍ନ ଏକ ବୃହତ୍‌ ଭୂଖଣ୍ଡ । ଆମେରିଗୋଙ୍କ ନାମ ଅନୁସାରେ ସେ 
ଦେଶର ନାମ ହେଲା ‘ଆମେରିକା’ । ମାତ୍ର ଏଥ୍‌ପାଇଁ ସମ୍ମାନିତ ହେବାକୁ 
କଲମ୍ମସସ ବଞ୍ଚନଥ୍ଲେ। ୧୫୦୬ ମସିହାରେ ସେ ମୃତ୍ୟୁବରଣ 
କରିସାରିଥୂ୍‌ଲେ ! 

୧୩ 


ସମୁଦ୍ର ପଥରେ ପୃଥ୍ବୀ ପରିକ୍ରମଣକାରୀ- 
ଫର୍ଡ଼ିନାଣ୍ଡ ମାଗେଲାନ 


ସେତେବେଳେ ସ୍ପେନ୍‌ର ରାଜା ପଞ୍ଚମ ଚାର୍ଲସ । ସେ ଆଟଲାଣ୍ଡିକ 
ମହାସାଗର ଦେଇ ପ୍ରଶାନ୍ତ ମହାସାଗର ପଥରେ ଯାଇ ଭାରତରେ ପହଞ୍ଚ୍‌ 
ଜାହାଜ ଭରି ମସଲା ବୋଝାଇକରି ଆଣିବାପାଇଁ ଜଣେ ସାହସୀ ନାବିକର 
ସଂଧାନରେ ଥୁଲେ | ଏହି ଦାୟିତ୍ଵ ସେ ପର୍ୁଗାଲର ନାବିକ ଫର୍ଡିନାଣ୍ଡ 
'ମାଗେଲାନ୍‌ଙ୍କୁ ଦେଲେ | 

ମାଗେଲାନ୍‌ ୧୫୧୯ ମସିହା ସେପ୍ପେମ୍ବର ମାସରେ ସ୍ପେନ୍‌ରୁ ତାଙ୍କର 
ଅଭିଯାନ ଆରମ୍ଭକଲେ । ସେଠାରୁ ସେ ଆଟଲାଣ୍ଟିକ ମହାସାଗରରେ 
ପଶ୍ଚିମକୁ ଯାତ୍ରା କଲେ । ତା'ପରେ ଦକ୍ଷିଣ ଆମେରିକାର ପୂର୍ବ ଉପକୂଳ 
ପାଖେ ପାଖେ ଅଗ୍ରସର ହେବାକୁ ଲାଗିଲେ । ସାଙ୍ଗରେ ଥାଏ ପାଞ୍ଚଟି 
ଜାହାଜ ଓ ତିନିଶହ ଯାଏ ନୌ -କର୍ମଚାରୀ । ମାଗେଲାନ୍‌ ମନେ ମନେ 
ପୃଥ୍ବୀ ପରିକ୍ରମା ପାଇଁ ଚିନ୍ତା କରୁଥା'ନ୍ତି । ଏଣୁ ଆଣ୍ଟାର୍କଟିକାକୁ ପ୍ରଦକ୍ଷିଣ 
କରିବାର ସୁଯୋଗ ଖୋଜୁଥ୍‌ଲେ । କ୍ରମେ ଶୀତକଷ୍ଠ ଅସହ୍ୟ ହେଲା । 
ସାଥୀମାନେ ବିଦ୍ରୋହ କଲେ ! ମାଗେଲାନ୍‌ ବହୁ କଷ୍ଟରେ ସେ ବିଦ୍ରୋହ 
ଶାନ୍ତକଲେ | ମାତ୍ର ଦୁର୍ଭାଗ୍ୟକୁ ତାଙ୍କର ଗୋଟିଏ ଜାହାଜ ଚଢାରେ ଲାଗି 
ନଷ୍ଟହୋଇଗଲା | 

ସମୟ ଗଢ଼ିଚାଲିଥାଏ । ଧୀର ମନ୍ତର ଗତିରେ ଆଗେଇ ଯାଉଥାଏ 
ଜାହାଜଗୁଡ଼ିକ । ଏଣେ ମାଗେଲାନ୍‌ ଅନୁଭବ କଲେ ଯେ ସାଂଗରେ ଆଣିଥ୍‌ବା 
ଖାଦ୍ୟ ପଦାର୍ଥର ପରିମାଣ କମି କମି ଆସୁଛି¬ ହୁଏତ ଆଉ ୬ମାସ 
ଯାଇପାରେ । ଏହି ସମୟ ମଧ୍ଯରେ ଉଦ୍ଦେଶ୍ୟ ସାଧନ ନହେଲେ ମହା 
ବିପଦରେ ପଡିବେ । ମାତ୍ର ଶାନ୍ତାକ୍ୃଜ ନାମକ ସ୍ଥାନରେ ସେମାନଙ୍କୁ ଦୁଇମାସ 

ରଡିନାଣ୍ଡ ମାଗେଲାନ 


ଣକାରୀ- ଫଡ଼ନାଶ୍ଡ 


~ 


ସମୁଦ୍ର ପଥରେ ପୃଥ୍ବୀ ପରିକ୍ରମ 


୧୪ 


[ନାବିକ ମାଗେଲାନ୍‌ ଓ ତାଙ୍କ ଜାହାଜ ] 

ସମୁଦ୍ର ପଥରେ ପୃଥ୍ବୀ ପରିକରମଣକାରୀ— ଫର୍ଡ଼ିନାଣ୍ଡ ମାଗେଲାନ ୧୫ 


ଅଟଵବିବାକୁ ପଡ଼ିଲା । ଏହାପରେ ପ୍ରଶାନ୍ତ ମହାସାଗରକ୍ର ପ୍ରବେଶ କରିବା 
ପାଇଁ ଆବର୍ଭ କଟାଇବାକୁ ପାଞ୍ଚଶହ କିଲୋମିଟର ଅଧ୍‌କ ବରଲିବାକୂ ପଡ଼ିଲା | 

ପ୍ରଶାନ୍ତ ମହାସାଗରର ଅତଳ ଜଳରାଶି ଉପରେ ମାଗେଲାନଙ୍କ ଜାହାଜ 

¦ୟ ତିନିମାସ ହେବ ଭାସିଲାଣି | ଖାଦ୍ୟ ଶେଷପ୍ରାୟ ! ଅଭିଯାତ୍ରୀମାନେ 

ତଦୂଳର ସଂଧାନ ପାଉନାହାନ୍ତି । ଅଗତ୍ୟା ଭୋକ ବିକଳରେ ଜାହାଜରେ 
ଥ୍ବା ମୂଷାଙ୍କୁ ମାରି ଖାଇଲେ, ଶୁଖ୍ଲା ଚମଡ଼ା ଆଦି ଚୋବାଇବାକୁ 
ଲାଗିଲେ | ଆଉ କେତେଦିନ ଏପରି ଚଳିବ ? ଖାଦ୍ୟ ଅଭାବରେ ଏବଂ 
ରୋଗରେ ପଡ଼ି ଜଣେ ପରେ ଜଣେ ନାବିକ ମରିବାକୁ ଲାଗିଲେ । ମାତ୍ର 
ଦୃଢ଼ପ୍ରତିଜ୍ଞ ମାଗେଲାନ୍‌ଙ୍କ ଜାହାଜରେ ମଶାଲ ତଥାପି ଜଳୁଥ୍ଲା | ଉଦେଶ୍ୟ 
ଅନୁସରଣକାରୀ ଜାହାଜ ପଥ ଭୁଲିନଯାଉ । 

ପରିଶେଷରେ ସ୍ଥଳଭାଗର ସଂଧାନ ମିଳିଲା । ଜାହାଜ ଲାଗିଲା ଏବର 
ଫିଲିପାଇନ୍‌ସ ଦୀପପୁଞ୍ଜରେ । କ୍ଷୁଧାର୍ର ନାବିକମାନେ ଡେଇଁପଡ଼ିଲେ କୂଳକୁ 
ଓ ଯାହା ପାଇଲେ ଖାଇଲେ | ଅବଶ୍ୟ ସେଠାକାର ଅଧ୍ବାସୀମାନେ ପ୍ରଥମେ 
ସେମାନଙ୍କୁ ଖୁବ୍‌ ସହଯୋଗକଲେ ! ମାତ୍ର ଏ ପରିସ୍ଥିତି ଅଳ୍ନଦିନ ଭିତରେ 
ବଦଳିଗଲା | ସେଠାର ଆଦିବାସୀମାନେ ଆଗନ୍ତୁକମାନଙ୍କୁ ଶତୁ ମନେକଲେ 
ଏବଂ ଦିନେ ହଠାତ୍‌ ଆକ୍ରମଣ କରି ମାଗେଲାନଙ୍କୁ ହତ୍ୟା କଲେ ଓ ତାଙ୍କ 
ଜାହାଜ ଭାଙ୍ଗିଦେଲେ | 

ଅନ୍ୟ ଜାହାଜ ଏବଂ ବଞ୍ଚଯାଇଥ୍‌ବା ନାବିକମାନଙ୍କ ସହ କପ୍ତାନ 
ଡାଲକନୋ ସେଠାରୁ ପଳାଇ ଆସିଲେ । ସେମାନେ ଜାଭା ଓ ଅଷ୍ଟ୍ରେଲିଆ 
ଅତିକ୍ରମ କରି ଭାରତ ମହାସାଗରରେ ପ୍ରବେଶକଲେ । ଏହାପରେ ଉତ୍ତମାଶା 
ଅନ୍ତରୀପ ପରିକ୍ରମାକରି ତିନିବର୍ଷ ପରେ ୧୫୨୨ ମସିହାରେ ସେନ୍‌ରେ 
ପହଞ୍ଲେ | 

ମାଗେଲାନଙ୍କ ପୃଥ୍ବୀ ପରିକ୍ରମା ସ୍ଵପ୍ନ ଏପରି ସଫଳ ହେଲା । ବିଶ୍ଵବାସୀ 
ପୃଥ୍ବୀ ଗୋଲ ବୋଲି ଜାଣିପାରିଲେ । ଏହି ସାହସୀ ନାବିକ ୧୪୮୦ 
ମସିହାରେ ଜନ୍ମଗ୍ରହଣ କରିଥ୍‌ଲେଏବଂ ଫିଲିପାଇନସ୍‌ ଦୀପାଞ୍ଚଳରେ ୧୫ ୨୧ 

୧୬ ସମୁଦ୍ର ପଥରେ ପୃଥ୍ବୀ ପରିକ୍ରମଣକାରୀ- ଫର୍ଡ଼ନାଣ୍ଡ ମାଗେଲାନ 


ମସିହାରେ ନିହତ ହୋଇଥ୍‌ଲେ | ସ୍ତେନବାସୀ ଆଜିଯାଏଁ ଏହି ଦୂଃସାହସୀ 
ଅଭିଯାତ୍ରୀଙ୍କୁ ଭୁଲିନାହାନ୍ତି । ତାଙ୍କ ନାମ ଅନୁସାରେ ଦକ୍ଷିଣ ଆମେରିବଵାର 
ସମୁଦ୍ର ପ୍ରଣାଳୀଟିଏ ‘ମାଗେଲାନ ପ୍ରଣାଳୀ” ନାମରେ ପରିଚିତ । 
ମହାସାଗରର ପ୍ରଶାନ୍ତରୂପ ଦେଖ୍‌ ସେ ଦେଇଥ୍‌ବା ନାମ ଆଜି ବି ବହନ 
କରୁଛି ପ୍ରଶାନ୍ତ ମହାସାଗର ( ପାସିଫିକ୍‌ ଓସନ୍‌) | 

୧୭ 


ଆଉ ଜଣେ ବିଶ୍ଵପରିକ୍ରମାକାରୀ— 
ସାର୍‌ ଫ୍ରାନ୍‌ସିସ୍‌ ଡ୍ରେକ୍‌ 


ବିଭିନ୍ନ ଦେଶକୁ ଜଳପଥ ଆବିଷ୍କାର ସହିତ ଉପନିବେଶ ସ୍ଥାପନ ପାଇଁ 
ୟୁରୋପୀୟ ଦେଶମାନଙ୍କ ଭିତରେ ସେତେବେଳକୁ ପ୍ରତିଯୋଗିତା ଆରମ୍ଭ 
ହୋଇଗଲାଣି ¦ “ନବ ଆବିଷଶ୍ଵତ ଦେଶରୁ ଧନରନ୍‌ ସଂଗ୍ରହ କରିବା ସହିତ 
ତାହାକୁ ଜୟକରି ସେଠାରେ ନିଜ ଦେଶର ଜୟ ପତାକା ଉଡ଼ାଇବାପାଇଁ 
ନିଶା ଲାଗିଗଲାଣି । 

ସେତେବେଳେ ଇଂଲଣ୍ଡରେ ରାଣୀ ଏଲିଜାବେଥଙ୍କ ରାଜୁତି ଚାଲିଥାଏ । 
ଜଣେ ଅତି ସାହସୀ ଯୁବକ ମାତ୍ର ୨୦ବର୍ଷ ବୟସରେ ୧୫୬୦ ମସିହାରେ 
ଜଳପଥରେ ବୀରତ୍ସ ପ୍ରଦର୍ଶନ ପାଇଁ ଆଗେଇ ଆସିଲେ । ଇଂଲଣ୍ଡର ରାଣୀଙ୍କ 
ସହାୟତା ପାଇ ସେ ଠଡେଷ୍ଟଇଣ୍ଡିଜ ଯାତ୍ରା କଲେ ଓ ସେଠାକାର ସ୍ପେନ 
ଉପନିବେଶକୁ ଧ୍ଵଂସ କରି ପକାଇଥ୍‌ଲେ । ପଶ୍ଚିମ ଉପକୂଳର ମୁଖ୍ୟ 
ବନ୍ଦରଗୁଡ଼ିକ ଉପରେ କ୍ରମାଗତ ଆକ୍ରମଣ କରି ସ୍ପେନୀୟମାନଙ୍କୁ ଭୟଭୀତ 
କରି ରଖ୍ଥୁଲେ | 

ଫ୍ରାନ୍‌ସିସ୍‌ ଡ୍ରେକ୍‌ ବିଶ୍ଵ ପରିକ୍ରମା ପାଇଁ ଜଳପଥରେ ଅଗ୍ରସର 
ହେଉଥ୍ବାବେଳେ ଯେଉଁଠାରେ ବାଧାପାଇଛନ୍ତି, ସେ ସବୁକୁ ଅତି ସାହସର 
ସହିତ ପରାଜିତ କରିଛନ୍ତି । ସେ ଅନେକ ବୀରତ୍ସର ଦୃଷ୍ଟାନ୍ତ ରଖ୍ଯାଇଛନ୍ତି 
ସ୍ପେନ ସହିତ ତାଙ୍କର ବହୁବାର ସଂଘର୍ଷ ହୋଇଛି । 

ବିଶ୍ଵ ପରିକ୍ରମା ଶେଷକରି ଫେରିବାବେଳେ ସେ ସ୍ପେନର ଏକ ଜାହାଜରୁ 
ଧନରନ୍‌ ଲୁଣ୍ଠନ କରି ଆଣିଥୂଲେ | ମହାରାଣୀ ତାଙ୍କ ପ୍ରତି ସବୁବେଳେ ପ୍ରସନ୍ନ 
ଥୁଲେ; ଏପରିକି ତାଙ୍କର ବେନିୟମ କାର୍ଯ୍ୟକୁ ମଧ୍ଯ ନୀରବ ସ୍ଵୀକୃତି ଦେଉଥ୍‌ଲେ | 
ବ୍ରିଟିଶ ରାଜକୋଷ ଡ଼େକଙ୍କ ଲୁଣ୍ଠିତ ଧନରନ୍‌ରେ ଭରି ଉଠୂଥ୍ଲା | 

୧୮ ଆଉଜଣେ ବିଶ୍ବପରିକ୍ରମାକାରୀ— ସାର୍‌ ଫ୍ରାନ୍‌ସିସ୍‌ ଡ୍ରେକ୍‌ 


୧୫୮୮ ମସିହାରେ ସ୍ପେନ ଇଂଲଣ୍ଡକୁ ଆକ୍ରମଣ କରିବାପାଇଁ ଇଂଲିଶ୍‌ 
ପ୍ରଣାଳୀ ପର୍ଯ୍ୟନ୍ତ ମାଡ଼ି = 
ଆସିଥୁଲା । ମାତ୍ର ଡ୍ରେକ୍‌ 
ସ୍ପେନୀୟ ଅବରୋଧକୁ 
ଭାଙ୍ଗି ସେମାନଙ୍କୁ ପରାସ୍ତ 
କରିଦେଲେ | ଇଂଲଣ୍ଡ ରକ୍ଷା 
ପାଇଗଲା ଏବଂ ସ୍ପେନର 
ବିପୁଳ କ୍ଷତି ଘଟିଥ୍‌ଲା ! 

ବାରମ୍ବାର ଯୁଦ୍ଧ ଓ 
ଲୁଣ୍ଠନରେ ବ୍ୟସ୍ତ ରହୁଥ୍ବା 
ଏହି ସାହସୀ ଅଭିଯାତ୍ରୀଙ୍କୁ 
ଅନେକେ ଏକ ଜଳଦସ୍୍ୟୁ 
ବୋଲି କହିଥାନ୍ତି । ମାତ୍ର 
ସେ ନିଜର ସମ୍ମାନ ଓ 
ଧନସଂପଦ ବୃଵ୍ି ପାଇଁ [ପ୍ରାନସିସ୍‌ ଡ଼େକ ] 
ଏପରି କାର୍ଯ୍ୟ କରିବା 
ଅନୁଚିତ ନୁହେଁ ବୋଲି ମତ ଦେଇଥାନ୍ତି । ଏହିପରି ଜଣେ ଦୂଃସାହସୀ 
ନାବିକଙ୍କୁ ପାଇ ଇଂଲଣ୍ଡ ପରି ଏକ ଛୋଟ ଦେଶ ବିଶ୍ଵ ସଂପର୍କରେ ବହୁତ 
ଧାରଣା ପାଇପାରିଥ୍ଲା ଏବଂ ପରେ ବିଭିନ୍ନ ଦେଶରେ ଉପନିବେଶ ସ୍ଥାପନ 
କରିପାରିଥୂଲା | 

ଇଂଲଣ୍ଡର ଡେବନସାୟାର ସହରରେ ୧୫୪୦ ମସିହାରେ ଜନ୍ମଗ୍ରହଣ 
କରିଥ୍ବା ଏହି ବିଶିଷ୍ଠ ନାବିକଙ୍କୁ ଇଂଲଣ୍ଡର ସମ୍ମାନଜନକ “ସାର୍‌ ' ଉପାଧ 
ପ୍ରଦାନ କରାଯାଇଥ୍ଲା | ସେ ୧୫୯୬ ମସିହାରେ ୱଷ୍ଟଇଶ୍ଡିଜ୍‌ ଆକ୍ରମଣ 
ସମୟରେ ନିହତ ହୋଇଥ୍‌ଲେ | ମାତ୍ର ତାଙ୍କ ଅଭିଜ୍ଞତାକୁ ବ୍ୟବହାର କରି 
ଇଂଲଣ୍ଡ ସମୃଦ୍ଧ ହୋଇପାରିଥୁଲା । 


af 

ଅଷ୍ଟ୍ରେଲିଆ ଅଭିଯାତ୍ରୀ ଜେମ୍‌ସ କୂକ୍‌ 


ଜେମ୍ସ କୁକ୍‌ ୧୭୨୮ ମସିହାରେ ଇଂଲଶ୍ଡର ୟର୍କସାୟାରଠାରେ ଜନ୍ମ 
ହୋଇଥ୍‌ଲେ | ଜଣେ ସାଧାରଣ କୃଷକର ସନ୍ତାନ ହୋଇଥ୍‌ବାରୁ ସେ ଅଧକ 
ପାଠ ପଢ଼ିପାରିନଥ୍ଲେ | ମାତ୍ର ନିଜର ବୁଦ୍ଧି ଓ ଉଦ୍ୟମ ବଳରେ ସେ କାନାଡ଼ା 
ଯାଇପାରିଥ୍ଲେ ଏବଂ ସେ ଦେଶର ଅନେକ ବିବରଣୀ ସଂଗ୍ରହ କରି ନିଜ 
ଦେଶର ସରକାରଙ୍କୁ ଜଣାଇଥ୍‌ଲେ | ଏଣୁ ଶାସକ ତାଙ୍କୁ ଅଷ୍ଟ୍ରେଲିଆ ଓ ଅନ୍ୟ 
ଦକ୍ଷିଣରାଜ୍ୟ ସଂଧାନରେ ନିଯୁକ୍ତ କଲେ । ତେବେ ଏ ଅଭିପ୍ରାୟ ଗୁପ୍ତ 
ରଖାଯାଇ ତାଙ୍କୁ ଶୁକ୍ରଗ୍ରହର ଗତିପଥ ଉପରେ ଦୃଷ୍ଟି ରଖ୍ବାକୁ ନିଯୁକ୍ତ 
କରାଯାଇଛି ବୋଲି କୁହାଗଲା । 
୧୭୬୯ ମସିହା ଅପ୍ରେଲ୍‌ ମାସରେ ଶୁକ୍ରଗ୍ରହ ସୂର୍ଯ୍ୟର ନିକଟବର୍ରୀ 
ହେବାର ଥୁଲା | ଏଣୁ କୁକ୍‌ 
୧୭୬୮ ମସିହା ଜୁଲାଇ 
ମାସରେ ତାହିତି ଦିଗରେ 
ଯାତ୍ରାକଲେ ‘ଇଣ୍ଡେବର!” 
ଜାହାଜର କପ୍ତାନ 
ଭାବରେ । 
ଅଷ୍ଟେଲି ଅ।ରେ 
ଆଜିଯାଏଁ ଆଦିମ ସଭ୍ୟତା 
ସହ ଅଧ୍ବାସୀମାନେ 
-ରହି ଛରି। ସେଠାର 
କେତେକ ଜୀବ ଏବଂ 
I ୮ A NG ସେମାନଙ୍କ ଦେହାବଶେଷ 
ମ୍ସ କୁକ୍‌] ମଧ୍ଯ ଦେଖ୍ବାକୁ ମିଳିଥାଏ । 


Cn 


Digitized by PPRACHIN, SOA 


୨୦ ଅଷ୍ଟ୍ରେଲିଆ ଅଭିଯାତ୍ରୀ ଜେମ୍‌ସ କୂକ୍‌ 


କ୍ରକ୍‌ ଏହି ବୃହତ୍‌ ଦ୍ଵୀପକୁ ଅପରାଧୀମାନଙ୍କ ଦ୍ବୀପାନ୍ତର ପାଇଁ ଉପଯୁକ୍ତ 
ବିବେଚନା କଲେ । ସେ ନିଜ ଦେଶର ଶାସକଙ୍କୁ ଏକଥା ଜଣାଇଲେ । 
କୂକ୍‌ ୧୭୬୮ ମସିହାରେ ଇଂଲଶ୍ତରୂ ବାହାରି ନିଉଜିଲାଣ୍ଡରେ ପହଞ୍ଚୁଲେ । 
ଏ ଦ୍ଵୀପର ପ୍ରାୟ ୪ହଜାର କିଲୋମିଟର ପୂର୍ବ ଉପକୂଳ ପରିକ୍ରମା କରି ସେ 
ପ୍ରଥମେ ଜଣାଇଥ୍‌ଲେ ଯେ, ନିଉଜିଲାଣ୍ଡ ଗୋଟିଏ ନୁହେଁ, ଦୁଇଟି ଦ୍ବୀପ 

| ଜେମ୍ସ କୃକ୍ଙ୍କ ଜାହାଜ 

ସେଠାରୁ ପଶ୍ଚିମକୁ ଯାତ୍ରାକରି ସେ ୧୭୭୦ ମସିହା ଏପ୍ରିଲ୍‌ ମାସରେ 
ଅଷ୍ଟ୍ରେଲିଆର ପୂର୍ବ ଉପକୂଳରେ ପହଞ୍ଲେ | ସେ ସ୍ଥାନର ନାମ ˆ 'ଜାକ୍ସନ୍‌ 
ବନ୍ଦର” ? ରଖ୍ଲେ | ଏବେ ତାହା “ସିଡ୍ନୀ' ବନ୍ଦର ନାମରେ ଖ୍ୟାତ । 

ବ୍ରିଟେନ ସରକାର କୁକ୍‌ଙ୍କ ପରାମର୍ଶ ଅନୁସାରେ ପ୍ରଥମେ ସେଠାକୁ 
ଗୁରୁତର ଅପରାଧରେ ଦଶ୍ଡିତ ବନ୍ଦୀମାନଙ୍କୁ ପଠାଇଲେ । ସେମାନେ 
ସେଠାରେ ବସବାସ କଲା ପରେ ସେଠାରେ ଇଂଲଣ୍ଡର ଉପନିବେଶ 
ସ୍ଥାପନହେଲା । 

କ୍ରକ୍‌ ଅନ୍ୟ ନାବିକମାନଙ୍କଠାରୁ ଭିନ୍ନ ଥୁଲେ । ସେ ସହଯାତ୍ରୀମାନଙ୍କ 
ସୁବିଧା ଅସୁବିଧା ବୁଝିବାପାଇଁ ତପ୍ୂର ରହୁୂଥୂଲେ । ଖାଦ୍ୟ, ପାନୀୟ ପ୍ରତି 
ମଧ୍ଯ ସତର୍କ ରହଥ୍‌ଲେ | ତା'ଛଡ଼ା ନୂତନ ଅଞ୍ଚଳର ଅଧ୍ବାସୀମାନଙ୍କ 
ଚାଲିଚଳନ ପ୍ରତି ସଚେତନ ଥାଇ ବନ୍ଧୁତା ସ୍ଥାପନ କରୁଥ୍‌ଲେ । ତେଣୁ ତାଙ୍କର 
ଅଭିଯାନରେ ଅଧ୍କ ଜନଜୀବନ ନଷ୍ଟହୋଇନଥୁଲା | ମାତ୍ର ଦୁର୍ଭାଗ୍ୟ, ସେ 
ନିଜେ ଜଣେ ଆଦିବାସୀ ଦ୍ଵାରା ୧୭୭୯ ମସିହାରେ ନିହତ ହୋଇଥ୍‌ଲେ | 

ଆଫ୍ରିକା ଅଭିଯାତ୍ରୀ ଡେଭିଡ୍‌ ଲିଭିଙ୍ଗ୍ଷ୍ଟୋନ୍‌ 


ଉପନିବେଶ ସ୍ଥାପନ ବା ଧନସଂପଦ ସଂଗ୍ରହ ପାଇଁ ହେଉଥ୍‌ବା 
ଅଭିଯାନଠାରୁ ଡେଭିଦ୍‌ ଲିଭିଙ୍ଗ ଷ୍ଟୋନଙ୍କ ଆଫ୍ରିକା ଅଭିଯାନ ଭିନ୍ନ ଥୁଲା | ସେ 
ଥୁଲେ ଜଣେ ଚିକିସ୍ସକ ଓ ଖ୍ରୀଷ୍ଟଧର୍ମ ପ୍ରଚାରକ । ୧୮୧୩ ମସିହାରେ 
ଲିଭିଙ୍ଗ ଷ୍ଟୋନ ସ୍କଟଲାଣ୍ଡରେ ଜନ୍ମଗ୍ରହଣ କରିଥ୍‌ଲେ | ଚିକିତ୍ସା କରିବା ଭିତରେ 
ସେ ନୂତନ ସ୍ଥାନ ଅନୁସନ୍ଧାନ ପାଇଁ ଖୁବ୍‌ ଆଗ୍ରହୀ ଥ୍ଲେ | ସେହି ଆଗ୍ରହରେ 
ଅନ୍ଧାରୀ ମୁଲକକୁ ଯାଇ ସେଠାର ବିଷୟ ଜାଣି ଜଗତକୁ ଜଣାଇବା ପାଇଁ ସେ 
ଚାହୁଁଥ୍ଲେ ! ତା ସହିତ ସଭ୍ୟତାରୁ ବଞ୍ଚ୍‌ତ ସେଠାକାର ଅଧ୍ବାସୀମାନଙ୍କ 
ସେବାପାଇଁ ସେ ମନ ସ୍ଥିରକଲେ ଏବଂ ସେମାନଙ୍କ ଭିତରେ ଖ୍ରୀଷ୍ଧର୍ମ ପ୍ରଚାର 
କରିଥୁଲେ | ur 

ଆଫ୍ରିକାର ଆଦିବାସୀ 
ଅଞ୍ଚଳ ଓ ବନଭୂମି 
ଅଞ୍ଚଳରେ ବୁଲି ବୁଲି 
ଲିଭିଙ୍ଗଷ୍ଟୋନ ଖ୍ରୀଷ୍ଟଧର୍ମର 
ପ୍ରଚାର ଓ ଲୋକଙ୍କର 
ଚିକିତ୍ସା କରୂଥ୍‌ଲେ । ଏମିତି 
ବ୍ରଲିବା ଭିତରେ ଦିନେ ସେ 
ଗହନ ବଣ ଭିତରେ ଏକ 
ସୁନ୍ଦର ହ୍ରଦର ସଂଧାନ 
ପାଇଲେ | ଏହା ତାଙ୍କୁ 
ଆଫ୍ରିକାର ଭୌଗୋଳିକ 
ଅବସ୍ଥା ଅଧ୍ୟୟନ ପାଇଁ 


[ ଡେଭିତ୍‌ ଲିଭିଂଷ୍ଟୋନ୍ୟ “ 

ଆଫ୍ରିକା ଅଭିଯାତ୍ରୀ ଡେଉିଡ୍‌ ଲିଭିଙ୍ଗ୍ଷ୍ଟୋନ୍‌ ୨୩ 


ପ୍ରେରଣା ଦେଲା । ସେ ଦେଶର ଅଭ୍ୟନ୍ତର ଅଞ୍ଚଳକୁ ପ୍ରବେଶ କରିବାକୁ 
ବିଚାରକଲେ । 

୧୮୫୨ ମସିହା । ଆଫ୍ରିକାର ଗହନ ବନଭୂମି । କେଉଁଠି ସୂର୍ଯ୍ୟ କିରଣ 
ସାମାନ୍ୟ ପଡ଼ୁଛି ତ କେଉଁଠି ଦିନ ବି ରାତି ଭଳି ଅନ୍ଧାର । ଏହାରି ଭିତରେ 
କେତେଜଣ ଆଫ୍ରିକା ଅଧ୍ବାସୀଙ୍କ ସହିତ ଲିଭିଙ୍ଗ୍‌ଷ୍ଟୋନ ଆଗେଇ ଚାଲିଛନ୍ତି 
ଅଜଣା ସ୍ଥାନକୁ ¦ ସାଙ୍ଗରେ ଓଟ, ଗଧ, ବଣ ମହିଷରେ ଲଦାହୋଇଛି 
ଖାଦ୍ୟପଦାର୍ଥ ଓ ଅନ୍ୟାନ୍ୟ ଜିନିଷ । ବାଟରେ ବଣୁଆ ହିଂସ୍ର ଜନ୍ମମାନଙ୍କର ଭୟ । 
ପଥ ଅତି ଦୁର୍ଗମ । ସେ ଜଳବାୟୁରେ ସ୍ଵାସ୍ଥ୍ୟ ଠିକ୍‌ ରହୁନଥାଏ |! ଏଭଳି 
ପରିସ୍ଥିତିରେ ଏହି ଅଭିଯାତ୍ରୀ ଦଳର ସଂଖ୍ୟା କ୍ରମେ କମିଆସୁଥାଏ । ମାତ୍ର ମନରେ 
ସାହସ ଭରି ଆଗକୁ ମାଡ଼ିଚାଲିଥାନ୍ତି ଲିଭିଙ୍ଗଷ୍ଟୋନ୍‌ । ଶେଷରେ ସେଠାକାର 
ଜଳବାୟୁ ଓ ମାଛି ଆକ୍ରମଣରେ ଅସୁସ୍ଥ ହୋଇପଡ଼ିଲେ । ତଥାପି ସେ ଲୁଆଣ୍ଡାର 
ପଶ୍ଚିମରେ ଥ୍ବା ଜାମ୍ଦେଜୀ ନଦୀର ସଂଧାନଂ କରି ଆଟ୍ରୋଲ। ଦେଇ 
ଫେରିଆସିଲେ । 

ଦ୍ଵିତୀୟ ଅଭିଯାନରେ ଲିଭିଙ୍ଗ୍‌ଷ୍ଟୋନ ଜାମ୍ବେଜୀ ନଦୀରେ ଆଗକୁ ଯାଇ 
ଭିକ୍ମୋରିଆ ଜଳପ୍ରପାତର ସଂଧାନ ପାଇଲେ | ବହୁ ଉଚ୍ଚରୁ ବହିଆସୁଥ୍ବା 
ପାଣି ପଥରରେ ପଡି ପିଟିହୋଇ କାନଫଟା ଶବ୍ଦକରି ଧୂଆଁପରି ଛଟିକିପଡ଼େ । 
ସ୍ଥାନୀୟ ଅଧ୍ବାସୀମାନେ ଏହାକୁ ନିଜ ଭାଷାରେ ‘ଗାୟକ ଧୂଆଁ” ବୋଲି 
କହୁଥ୍ଲେ | ଏବେ ତାହା ଆଫ୍ରିକାର ଏକ ବିଖ୍ୟାତ ପର୍ଯ୍ୟଟନ ଜାଗା | 

ଏହି ଅନୁସନ୍ଧାନ ଓ ଆବିଷ୍କାର ପରେ ଲିଭିଙ୍ଗ୍‌ଷ୍ଟୋନଙ୍କୁ ସମ୍ମାନ ଓ ସମ୍ବର୍ବିନା 
ଦେବାପାଇଁ ଇଂଲଣ୍ଡବାସୀଙ୍କ ସହିତ ମହାରାଣୀ ଭିକ୍ମୋରିଆ ଆଗ୍ରହ ପ୍ରକାଶ 
କରିଥୁଲେ | ମାତ୍ର ଲିଭିଙ୍ଗଷ୍ଟୋନ ଆଫ୍ରିକା ବନଭୂମିର ଆକର୍ଷଣ ଛାଡି ଆସି 
ପାରିଲେ ନାହିଁ । 

ସ୍ଵାସ୍ଥ୍ୟଗତ କାରଣରୁ ଲିଭିଙ୍ଗ୍‌ଷ୍ଟୋନ ଏହି ଦ୍ବିତୀୟ ଅଭିଯାନ ସେଠାରେ 
ସମାପ୍ତ କରି ମଧ୍ଯ-ଆଫ୍ରିକା ଫେରିଆସିଲେ । ୧୮୬୬ ମସିହାରେ ତାଙ୍କର 
ଅନ୍ତିମ ତଥା ସୂଦୀର୍ଘ ଅଭିଯାନ ଆରମ୍ଭ ହେଲା । ଏଥର ଲକ୍ଷ୍ୟ ଥୁଲା ବିଖ୍ୟାତ 

୨୪ ଆଫ୍ରିକା ଅଭିଯାତ୍ରୀ ଡେଭିଡ୍‌ ଲିଭିଙ୍ଗ୍‌ଷ୍ଟୋନ୍‌ 


ନୀଳନଦୀର ଉତ୍ପତ୍ତିସ୍ଥଳର ସନ୍ଧାନ । ଏ ଅଭିଯାନପାଇଁ ତାଙ୍କୁ ଇଂଲଣ୍ଡର ରୟାଲ 
ଜିଓଗ୍ରାଫିକାଲ ସୋସାଇଟି ପ୍ରେରଣା ଦେଇଥ୍‌ଲେ । 

ଏହି ଅଭିଯାନରେ ତାଙ୍କର ଅଭିଯାତ୍ରୀଦଳ ମଧ୍ଯ ବଡ଼ଧରଣ ଥୁଲା | ମାତ୍ର 
କିଛିଦିନ ପରେ ସ୍ବାସ୍ଥ୍ୟ, ପଥକଷ୍ଟ କାରଣରୁ ସେମାନଙ୍କ ସଂଖ୍ୟା ଧୀରେ ଧୀରେ 
ହାସ ହେବାକୁ ଲାଗିଲା । ଶେଷକୁ ଏକ୍ରଟିଆ ରହିଗଲେ ଲିଭିଙ୍ଗ ଷ୍ଟୋନ । 
ତିନିବର୍ଷଯାଏଁ ତାଙ୍କର କୌଣସି ସଂବାଦ ବାହାର ଜଗତ ପାଇଲା ନାହିଁ । ଇଂଲଣ୍ଡ 
ଓ ଆମେରିକା ତାଙ୍କ ବିଷୟରେ ଜାଣିବାପାଇଁ ବ୍ୟସ୍ତ ହୋଇପଡ଼ିଲେ । 
ଆମେରିକାର ଜଣେ ସାଂବାଦିକ ଷ୍ଷେନ୍‌ଲୀ ତାଙ୍କ ସଂଧାନରେ ବି ବାହାରିଲେ । 

ଆଫ୍ରିକାର ଘନ ଜଂଗଲ ଘେରା ଏକ ଆଦିବାସୀ ଅଞ୍ଚଳରେ ଷ୍ଟେନଲୀ ତାଙ୍କୁ 
ଭେଟି ଫେରିଯିବା ପାଇଁ ଲିଭିଂ ଷ୍ଟୋନଙ୍କୁ ଅନୁରୋଧ କଲେ । କିନ୍ଧ ସେତେବେଳକୁ 
ସେ ଖୁବ୍‌ ଅସୁସ୍ଥ । ଦୁର୍ବଳ ହୋଇ ଦେହର ହାଡ଼ ଗଣି ହୋଇଯାଉଛି । ଗୋଡ଼ 
ଫୃଟି ଠାଏ ଠାଏ ରକ୍ତ ଜମିଯାଇଥାଏ | ହେଲେ ସେ ଫେରିଲେନାହିଁ। ଲକ୍ଷ୍ୟ 
ପୂରଣ ନ ହେଲେ ଫେରିବେ ନାହିଁ ବୋଲି ଜଣାଇଦେଲେ । 

କ୍ରମେ ତାଙ୍କର ସ୍ଵାସ୍ଥ୍ୟ ଅଧ୍‌କ ଭାଙ୍ଗିପଡିଲା । ଶେଷରେ ତାଙ୍କର ପ୍ରାଣହୀନ 
ଶରୀରକୁ ୧୮୭୩ ମସିହାରେ ଏକ ଆଦିବାସୀ ପଲ୍ଲୀରୁ ଉଦ୍ଧାରକରାଗଲା ଏବଂ 
ସମ୍ମାନରସହ ଜାଞ୍ଜିବରରୁ ଇଂଲଣ୍ଡ ଅଣାଯାଇ ଇଂଲଣ୍ଡର ଅତି ବିଶିଷ୍ଟ ବ୍ୟକ୍ତିଙ୍କ 
ସମାଧ୍ସ୍ଥଳ ' ଠରଷ୍ଟମିନିଷ୍ଟର ଆବି”ରେ କବର ଦିଆଗଲା | 

ଆବିଷ୍କାରକ ଲିଭିଂଷ୍ଟୋନ୍‌ ଛାଡିଯାଇଥ୍‌ଲେ ତାଙ୍କର ଲିଖ୍ତ ଭୁମଣ 
ଅନୁଭୁତି । ଏହାଯୋଗୁ ପୃଥ୍ବୀ ଜାଣିପାରିଲା ତମସାଛୁନ୍ନ ଆଫ୍ରିକାର ଏକ 
ବଡ଼ ଭୂଖଣ୍ଡର ଅନେକ ତଥ୍ୟ | 

୨୫ 


ଉତ୍ତମେରୁ ଅଭିଯାତ୍ରୀ ରବର୍ଟ ପେରୀ 


ଯେଉଁଆଡ଼େ ଚାହିଁବ ଚାରିଆଡ଼େ ଖାଲି ବରଫ । ତଳେ ପଡ଼ିଥ୍ବ 
ବରଫର ବହଳ ଚଦର, ଆଗରେ ଦେଖାଯାଉଥ୍ବ ବରଫର ପାହାଡ଼ । 
ଗଛଲତା କିଛି ନାହିଁ । ମଣିଷଟିଏ ତ ଦ୍ୂରର କଥା ଜୀବଜନ୍ତୁ ମଧ୍ୟ ଆଖରେ 


ପଡ଼ି ବନାହିଁ । ପ୍ରବଳ ୮ 


ଶୀତରେ ରକ୍ତ ଜମାଟ 
ବାନ୍ଧିଯିବ। ପଦେ ପଦେ 
ବିପଦ; ମୂୁଣ୍ଡଭପରେ 
ମୃତୁୟୁର ଶୀତଳ ସ୍ପର୍ଶ । 
ତଥାପି ଉତ୍ତରମେରୁ 
ଆବିଷ୍କାର କରିବାକୁ ରବର୍ଟ 
ପେରୀ ପିଲାଦିନରୁ 
ଆଗ୍ରହୀ ଥଲେ । କ୍ରମେ 
ସେ ଇଛଚ୍ଛ। ତାଙ୍କର 
ବଢ଼ି ଚ।ଲି ଲ। ଏବଂ 
ଶେଷରେ ତାଙ୍କ ଅଭିଯାନ 
ସଫଳ ହେଲା । ବିଶ୍ଵବାସୀ 
ତାଙ୍କୁ ବଧାଇ ଜଣାଇଲେ । 


[ରବଟ୍ ପେରୀ ] 


ରବର୍ଟ ପେରୀ ୧୮୫୬ ମସିହାରେ ଆମେରିକାରେ ଜନ୍ମଗ୍ରହଣ 
କରିଥଲେ | ଅଧ୍ୟୟନ ଶେଷକରି ସେ ଆମେରିକୀୟ ନୌସେନାରେ 
ଯୋଗଦେଲେ । ତାହାପରେ ନିଜ ସ୍ବପ୍ନକୁ ସଫଳ କରିବା ଦିଗରେ ଲାଗିଲେ । 
ବରଫ ରାଇଜକୁ ଯିବା ଏପରି ସହଜ କଥା ନୁହେଁ । ସେ ବର୍ଷ ବର୍ଷ ଧରି 

୨୬ ଉତ୍ତମେରୁ ଅଭିଯାତ୍ରୀ ରବର୍ଟ ପେରୀ 


ବରଫ ଅଞ୍ଚଳରେ ରହି ଖାଇବା, ଚଳିବା, ବରଫରେ ଚାଲିବା, 
ଏସ୍କିମୋମାନଙ୍କ ସହିତ ମିଶି ସ୍ଵେଜଗାଡ଼ି ଚଳାଇବା, ଗାଡ଼ିଟଣା 
କୁକୁରମାନଙ୍କୁ ତାଲିମ ଦେବା ଇତ୍ୟାଦି ଶିକ୍ଷାକଲେ |! 

୧୮୯୮ ମସିହାରେ ସେ ମେରୁ ଅଞ୍ଚଳକୁ ତାଙ୍କର ପ୍ରଥମ ଅଭିଯାନ 
ଆରମ୍ଭକଲେ ! ମାତ୍ର ପ୍ରଚଣ୍ଡ ବରଫ ଝଡ଼ ଓ ଅସହ୍ୟ ଶୀତଯୋଗୁଁ ଅନ୍ତ ସମୟ 
ପରେ ତାଙ୍କର ଏ ଯାତ୍ରା ବନ୍ଦ ରଖ୍ବାକୁ ହେଲା ! ଏହି ଯାତ୍ରାରେ ଅତ୍ୟଧ୍କ 
ଥଣ୍ଡାଯୋଗୁଁ ନଷ୍ଟହୋଇଯାଇଥ୍‌ବା ତାଙ୍କ ପାଦର ଆଙ୍ଗୁଳି କାଟି ଦେବାକୁ 
ହୋଇଥଲା | ତଥାପି ସେ ପ୍ରତିବର୍ଷ ଅଭିଯାନ ଉଦ୍ୟମ ଚଳାଇ ରଖୁଥୁଲେ | 
ଅତି ପ୍ରତିକୂଳ ପରିବେଶ, ପ୍ରବଳ ଥଣ୍ଡା, ତୁଷାରପାତ ଯୋଗୁଁ ତାଙ୍କ ଦଳ 
ପ୍ରତିଥର ମରଣାନ୍ତକ କଷ୍ଠ ସହି ବାଧ୍ୟହୋଇ ଫେରି ଆସୁଥାନ୍ତି । ଏ 
ଉଦ୍ୟମରେ କେତେକ ସାଥୀଙ୍କୁ ପ୍ରତିଥର ହରାଇବାକୁ ପଡ଼ୁଥ୍ଲା ! ଏମିତି 
ଭାବେ ତାଙ୍କର ଅଭିଯାନ ସାତଥର ଅସଫଳ ହୋଇଥଲା | ମାତ୍ର ସେ ବିଜୟ 
ଲକ୍ଷ୍ୟ ହାସଲ ଦିଗରେ ଅନେକ ଅଭିଜ୍ଞତା ଲାଭକରିଥ୍‌ଲେ । 

ତାଙ୍କର ଶେଷ ଅଭିଯାନ ୧୯୦୯ ମସିହାରେ କଲମ୍ବିଆ ଅନ୍ତରୀପରୁ 
ଆରମ୍ଭହେଲା । ବାଇଶଜଣ ସହମଯାତ୍ରୀ, କୋଡ଼ିଏଟି ସ୍ଲେଜଗାଡ଼ି, ଦେଢ଼ଶହ 
କୁକୁର ସହିତ ପ୍ୟାରୀ ଅଭିଯାନରେ ବାହାରିଲେ । ସେଠାରୁ ମେରୁୂକେନ୍ଦ୍ର 
୮୦୦ ଜିଲୋମିଟର ଦୂର ! 

ପଥର ଦୂରତା ଯେତେ କମିଆସୁଥାଏ, ବିପଦ ସେତେ ବଢୁଥାଏ | 
ଥରେ ସେମାନେ ଯାଉଥ୍ବା ବରଫଖଣ୍ଡ ହଠାତ୍‌ ତରଳି ଚାରିପଟରୁ ପାଣି 
ହୋଇଗଲା । ସେ୍ଲେଜଗାଡ଼ି ସହ କେତେକ କ୍ରକୁର ବ୍ରଡ଼ିଗଲେ । ବହୁ କଷ୍ଟରେ 
ଏ ବିପଦରୁ ରକ୍ଷାପାଇଗଲେ ପ୍ୟାରୀ । ପୁଣିଥରେ ସେମାନେ ବରଫଖଣ୍ଡ 
ଉପରେ ଯାଉଥ୍ବାବେଳେ, ଚାରିପାଖରେ ବରଫ ତରଳି ପାଣି ଘେରିଗଲା | 
ମାତ୍ର ସାହସ ହରାଇ ନଥୁଲେ ପ୍ୟାରୀ | ଏହି ବରଫ ଦ୍ବୀପରୁ ପାଣିକୁ ଅତିକ୍ରମ 
କରି ପୂଣି ଟାଣ ବରଫ ଭୂଖଣ୍ଡ ଉପରକୁ ଯିବାପାଇଁ ସେ ଯୋଜନା ପାଞ୍ଚବାକୁ 
ଲାଗିଲେ । ଶେଷରେ ଗୋଟିଏ ପରେ ଗୋଟିଏ ସ୍ଟେଜ ଗାଡ଼ିକୁ ଯୋଡ଼ି 

ପୋଲଭଳି ତିଆରିକଲେ ଏବଂ ତା” ଉପର ଦେଇ ଯାଇ ସମସ୍ତଙ୍କ ଜୀବନ 
ରକ୍ଷାହେଲା । 

ଆଗକୁ ଆଗକୁ ବିପଦ ଆହୁରି ଅଧ୍କହେଲା । କେଉଁଠି ବରଫ ଝଡ଼ 
ଉଠିଲା ତ କେଉଁଠି ବରଫ ତରଳିବାରେ ଲାଗିଲା । କାହାର ଗୋଡ଼ ବା 
ହାତ ଥଭ୍ଡା ଯୋଗୁଁ ଅଚଳ ହୋଇଆସିଲା ! ମାତ୍ର ଏଥର ପ୍ୟାରୀ ଫେରିଯିବାକୁ 
ରାଜିନୁହନ୍ତି । ସୁମେରୂକୁ ଛୁଇଁ ହିଁ ସେ ଫେରିବେ, ଅନ୍ୟଥା ନୁହେଁ ଜୀବନ 
ପଣ । ସେ ତାଙ୍କ ଦଳକୂ ଦୁଇଭାଗ କରି ଗୋଟିଏ ଦଳକୁ ସେଠାରେ ଛାଉଣୀ 
ପକାଇ ରଖାଇଦେଲେ | ଆବଶ୍ୟକ ବେଳେ ସାହାଯ୍ୟ ଯୋଗାଇଦେବାକୁ 
କହି ଚାରିଜଣ ଏସ୍କିମୋ, ପାଞ୍ଚଟି ସ୍ଲେଜଗାଡ଼ି ଓ ଚାଳିଶଟି କୂକୂର ଧରି 
ଆଗକୁ ଚାଲିଲେ ! 

ଭୟଙ୍କର ବରଫ ଝଡ଼ ଯୋଗୁଁ ଅଭିଯାତ୍ରୀମାନେ ଅତି ଧୀରେ ଧୀରେ 
ଅଗ୍ରସର ହେଉଥା'ନ୍ତି । ପେରୀ ଖାଇବା ଶୋଇବା ଭୁଲି ଲକ୍ଷ୍ଯ ସ୍ଥଳରେ 
ଶୀଘ୍ର ପହଞ୍ଚବାପାଇଁ ଚେଷ୍ଟା କରୁଥା'ନ୍ତି । ଶେଷରେ ୧୯ ୦୯ ମସିହା ଏପ୍ରିଲ 
୬ ତାରିଖ ଦିନ ସୂମେରୁଠାରେ ପହଞ୍ଲେ । ଶ୍ରେତ ଧବଳ ନି୍୍ନ ମେରୂରେ 
ବିଜୟର ନିଶାଣ ଆମେରିକୀୟ ପତାକା ପୋତିଦେଲେ । ସେଠାରୁ ଫେରି 
ଜୁଲାଇମାସରେ ସ୍ଵଦେଶରେ ପହଞ୍ଚୁଲେ । ଆମେରିକା ସରକାର ତାଙ୍କୁ 
ସମ୍ମାନିତ କରିବା ସହିତ ନୌସେନାର ଏକ ଉଚ୍ଚ ପଦବୀ ପ୍ରଦାନକଲେ । 
୧୯୨୦ ମସିହାରେ ଉତ୍ତରମେରୁ ବିଜୟୀ ଅଭିଯାତ୍ରୀ ରବର୍ଟ ପେରୀ 
ମୃତ୍ୟୁବରଣ କରିଥୁଲେ । 


Digitized by PPRACHIN, SOA 


9୨୮ 


ଦକ୍ଷିଣମେରୁ ଅନୁସନ୍ଧାନରେ ରବର୍ଟ ସ୍କଟ୍‌ 


ଦକ୍ଷିଣମେରୁକୁ ସମୁଦ୍ରବେଷ୍ଟିତ ଏକ ବରଫଦ୍ଵୀପ କୁହାଯାଇପାରିବ । 
ଅନବରତ ବରଫ ଖସୁଥ୍ବ ଆକାଶରୁ | ମାଇଲ ମାଇଲ ଧରି ଛିଡ଼ାହୋଇଥ୍‌୍ବ 
ବରଫର ପାହାଡ଼ । ଗଛ ନଥ୍ବ କି ପ୍ରାଣୀ ନଥ୍‌ବ | ଘଣ୍ଟାକୁ କେବେ କେବେ 
ଦୁଇଶହ କିଲୋମିଟରରୂ ଅଧ୍କ ବେଗରେ ଝଡ଼ ପବନ ବହୁଥ୍ବ | ପୁଣି 
ବିଶାଳ ବିଶାଳ ପର୍ବତ ପରି = 
ବରଫଖଣ୍ଡ ଖସି ଆସୁଥ୍‌୍ବ 
ସମୁଦ୍ରକୁ । ତା ଆଗରେ 
ବଡ଼ ବଡ଼ ଜାହାଜ ପଡ଼ିଲେ 
ମଧ୍ଯ ଖଣ୍ଡ ଖଣ୍ଡ ହୋଇଯିବ । 
ଅଥଚ଼ ଏହି ବିପଦପୂର୍ଣ୍ଣ 
ଅଞ୍ଚଳ ଦକ୍ଷିଣ ମେରୁଠାରେ 
ପହ ଞଞ ବ ।କ_ 
ଅନୁ ସନ୍ଧାନୀମାନଙ୍କର 
ଉତ୍ସାହ ମଧ୍ୟ କମ୍‌ ନୁହେଁ । 

ରବର୍ଟ ସ୍କଟ ୧୮୬୮ 
ମସିହାରେ କଜନ୍ଧଗ୍ରହଣ 
କରିଥ୍ଲେ । ସେ ବିଟିଶ୍‌ 
ନୌସେନାର ଜଣେ 
କ୍ୟାପ୍ପେନ ଥୁଲେ | ତାଙ୍କର ପିଲାଦିନରୁ ଇଛ୍ଥାଥ୍ଲା ଦକ୍ଷିଣମେରୁ ଆବିଷ୍ଠାର 
କରିବା । ନୌସେନାରେ ଚାକିରୀ କରିବା ପରେ ସେ ତାଙ୍କର ଇଚ୍ଛା ପୂରଣ 
କରିବା ପାଇଁ ନିଜକୁ ପ୍ରସ୍ତୁତ କଲେ | ଅତି ଅଧ୍କ ଥଭ୍ଡା ପରିବେଶରେ 

ଦକ୍ଷିଣମେରୁ ଅନୁସନ୍ଧାନରେ ରବର୍ଟ ସ୍କଟ୍‌ ୨୯ 


ଚଳିବାକୁ ସେ ବାରଂବାର ଅଭ୍ୟାସ କରୁଥା'ନ୍ତି । ପରିଶେଷରେ ସେ ମେରୁ 
ଅଭିଯାନରେ ବାହାରିଲେ । କେତେଥର ତାଙ୍କର ଅଭିଯାନ ବିଫଳ ହୋଇଛି, 
ମାତ୍ର ସେ ଭାଙ୍ଗି ପଡ଼ିନାହାନ୍ତ, ବରଂ ଜିଦ୍‌ ବଢ଼ିବାରେ ଲାଗିଛି । ସେ କେବଳ 
ମେରୁକୁ ଛୁଇଁ ଫେରିଆସିବାକୁ ଚାହୁଁନଥ୍ଲେ |! ସେଠାର ସମସ୍ତ ତଥ୍ୟ ସଂଗ୍ରହ 
କରିବା ଥୁଲା ତାଙ୍କର ଉଦ୍ଦେଶ୍ୟ | ଏଣୁ ସେ କେତେଜଣ ବୈଜ୍ଞାନିକଙ୍କ ତାଙ୍କ 
ଅଭିଯାନରେ ମିଶାଇଲେ । ପୂର୍ବ ଅଭିଯାନମାନଙ୍କର ବିଫଳତାର ଅଭିଜ୍ଞତା 
ତାଙ୍କୁ ଯଥେଷ୍ଟ ସାହାଯ୍ୟକଲା । ସେ ଶେଷଥର ଯାତ୍ରା ୧୯୧୧ ମସିହା 
ନଭେମ୍ବର ମାସରେ ଆରମ୍ଭକଲେ | 

ଦୁର୍ଗମ ପଥ | ଦେହର ରକ୍ତ ବରଫ ପରି ଜମାଟ ବାନ୍ଧିଯିବା ଭଳି ଥଣ୍ଡା 
ପଦେ ପଦେ ବିପଦ | ଚିକ୍କଣ ବରଫ ଉପରୁ ପାଦ ଖସିଯାଇପାରେ ଅଥବା 
ବରଫଖଣ୍ଡ ଖସିଯାଇପାରେ | କେଜାଣି କେତେବେଳେ ଅତଡ଼ା ଖସିଲାପରି 
ଭାସିଯିବ ବରଫ ଭୂଖଣ୍ଡ ସମୁଦ୍ର ଭିତରକୁ । ପୁଣି ବାରମ୍ବାର ବରଫ ଝଡ଼ । 
ତଥାପି ଆଗେଇ ଚାଲିଥାନ୍ତି ସ୍କଟ ଏବଂ ତାଙ୍କ ସହଯାଦ୍ରୀ ଦଳ | ମଝିରେ 
ମଝିରେ ଶିବିର ନିର୍ମାଣ କରି କିଛି ଖାଦ୍ୟ ଓ ଦରକାରୀ କେତେକ ବ୍ୟବହାର୍ଯ୍ୟ 
ଜିନିଷ ତହିରେ ରଖ୍‌ ଯାଉଥାନ୍ତି । 

ଥରେ ଭୟଙ୍କର ବେଗରେ ବରଫ ଝଡ଼ ଆରମ୍ଭ ହେଲା | ଶିବିର ପକାଇ 
ଅଟକି ରହିବାଛଡ଼ା ଅନ୍ୟ ଉପାୟ ନଥୁଲା |! ଜଣେ ସାଥୀ ତମ୍ବୁ ବାହାରକୁ 
ଆସିବାକ୍ଷଣି ଝଡ଼ର ପ୍ରବଳ ବେଗରେ ଚିରଦିନ ପାଇଁ ଟଳିପଡ଼ିଲେ ¦ କିଛିଦିନ 
ପରେ ଅନ୍ୟ ଜଣେ ମଧ୍ଯ ସମାନ ଅବସ୍ଥା ଭୋଗିଲେ | ତେଣୁ ସମସ୍ତଙ୍କୁ ଧରି 
ମେରୁଯାଏଁ ଯିବା ସେ ଉଚିତ ବିଚାରିଲେନାହିଁ । 

ଝଡ଼ ସାମାନ୍ୟ କମିବା ପରେ ମାତ୍ର ପାଞ୍ଚଜଣଙ୍କୁ ଧରି ଶେଷ ପର୍ଯ୍ୟାୟ 
ଯାତ୍ରାରେ ବାହାରିଲେ ସ୍କଟ ଏବଂ ମେରୁ ନିକଟରେ ପହଞ୍ଚୁଲେ ! ମାତ୍ର ଦୁଃଖର 
ସହିତ ସେ ଦେଖ୍ଲେ ଯେ ସେତେବେଳକୁ ସେଠାରେ ନର ନିବାସୀ 
ଏମଣ୍ଡସନ ତାଙ୍କ ଦେଶର ପତାକା ପୋତି ଫେରିଗଲେଣି । ସ୍କଟ ଇଂଲଣ୍ଡର 
ପତାକା ସେହି ପତାକା ନିକଟରେ ପୋତି ଫେରିଆସିଲେ । ମାତ୍ର ଦୃଃଖ 

Mo ଦକ୍ଷିଣମେରୁ ଅନୁସନ୍ଧାନରେ ରବର୍ଟ ସ୍କଟ୍‌ 


ସହିତ ଦ୍ରର୍ଭାଗ୍ୟ ତାଙ୍କୁ ଫେରନ୍ତା ବାଟରେ ଯେପରି ଅପେକ୍ଷାକରି ରହିଥ୍ଲା | 
ପ୍ରବଳ ଝଡ଼ ଯୋଗୁ ଅଟକି ଅଟକି ଆସିବାକ୍ର ପଡୂଥାଏ । ଦୁଇଜଣ ସାଥୀ 
ଝଡ଼ରେ ପଡ଼ି ମଲେ । ସ୍କଟ ଓ ଆଉ ଦୁଇଜଣ ସହଯୋଗୀ ଖାଦ୍ୟ ଶିବିରର 
ମାତ୍ର ୧୮ କିଲୋମିଟର ଦୂରରେ ଅଟକିବାକ୍ର ବାଧ୍ୟ ହେଲେ । ପାଖରୁ ଖାଦ୍ୟ 
ସରିଯାଇଛି । ଖାଦ୍ୟ ଥ୍ବା ଶିବିର ଆଉ ବେଶୀ ଦୂର ନୁହେଁ ମାତ୍ର ଝଡ଼ 
କମୂନଥାଏ । ତେଣୁ ଆଉ ଆଗକୁ ଯାଇପାରିଲେ ନାହିଁ । ଖାଦ୍ୟାଭାବରେ 
ପ୍ରଥମେ ଦୂଇ ବଂଧୁ ମୃତ୍ୟୁବରଣ କଲେ | ଏଥର ସ୍କଟ୍‌ଙ୍କ ପାଳି | ୧୯୧୨ 
ମସିହା ମାଚ ୨୯ ତାରିଖ ଦିନ ସେ ଶେଷ ତଡାଇରୀ ଲେଖ୍ଲେ- ' ‘ଦୃଃଖ 
ଲାଗୁଛି, ମୁଁ ଆଉ ଡାଇରୀ ଲେଖ୍ପାରିବିନାହିଁ ।” ? 

ସ୍କଟଙ୍କ ଅଭିଯାତ୍ରୀ ଦଳ ନ ଫେରିବାରୂ ଏକ ଅନୁସନ୍ଧାନୀ ଦଳ ସଂବାଦ 
ସଂଗ୍ରହ ପାଇଁ ବାହାରିଲେ । ସେମାନେ ଆଠମାସ ପରେ ଏକ ଶିବିର ମଧ୍ଯରେ 
ଦୁଇବଂଧୁଙ୍କ ସହ ଚିରନିଦ୍ରା ଯାଇଥ୍‌ବା ଅବସ୍ଥାରେ ସ୍କଟଙ୍କୁ ପାଇଲେ | 

ଉତ୍ତରମେରୁ ଅଭିଯାତ୍ରୀ ସ୍କଟ ଉଦ୍ୟମ ଓ ସାହସର ପ୍ରତୀକ ଭାବେ 
ଚିରସ୍ରଣୀୟ । 

୩୧ 


ଦକ୍ଷିଣମେରୁର ପ୍ରଥମ ଯାତ୍ରୀ ରୋଲ୍‌ଡ଼ ଏମଣ୍ଡସନ୍‌ 


ଦକ୍ଷିଣମେରୂର ପ୍ରଥମଯାତ୍ରୀ ରୋଲ୍‌ଡ୍‌ ଏମଣ୍ଡସନ୍‌ ୧୮୭ ୨ ମସିହାରେ 
ନରଣ୍ୱେ ଦେଶରେ ଜନ୍ମଗ୍ରହଣ କରିଥ୍‌ଲେ । ପିଲାଦିନରୁ ପୃଥ୍ବୀର ଉଭୟ 
ମେରୂରେ ପହଞ୍୍ବା ଲାଗି ତାଙ୍କର ଲକ୍ଷ୍ୟ ଥୁଲା । ତେଣୁ ସେ ଉଭୟମେରୁ 
ସଂପର୍କରେ ତଥ୍ୟ ସଂଗ୍ରହ କରୁଥା'ନ୍ତିଃ ବହି ପଢୁଥାନ୍ତି; ପୁଣି ବିଭିନ୍ନ ତଥ୍ୟ 
ସବୁ ଲେଖ୍‌ ରଖୁଥା'ନ୍ତି। 

ଅଦମ୍ୟ ସାହସ ଏବଂ 
ପ୍ରଥମ ହୋଇ ପ୍ରଶଂସା 
ଲାଭର ଲକ୍ଷ୍ୟ, ତାଙ୍କୁ ଜଣେ 
ସ୍ଫଳ ଅଭି ଯାତ୍ରୀ 
କରିପାରିଥ୍ଲା । ଏହାଛଡ଼ା 
ସମୁଦ୍ର ଯାତ୍ର।ରେ ମଧ୍ଯ 
ତାଙ୍କର ପ୍ରତ୍ୟକ୍ଷ ଅନୁଭୂତି 
ଥ୍ଲ।। ସେ କାନଡ଼ାର 
ଭୁତ୍ତରମେରୁ ନିକଟ ଅଞ୍ଚଳର 
ଉତ୍ତର -ପଶ୍ଚିମ ପଥଦେଇ 
ପ୍ରଶାନ୍ତ ମହାସାଗର 
କୂଳରେ ପହଞ୍ବାର ପ୍ରଥମ 
ଅଭିଯାତ୍ରୀ । [ ରୋଲ୍ଡ ଏମଶ୍ଡସନ୍‌ ] 

ଏମଣ୍ଡସନ୍‌ ପ୍ରତ୍ୟେକ କାର୍ଯ୍ୟ ବୁଝି ବିଚାରି କରୁଥ୍‌ଲେ ଏବଂ ଯଥେଷ୍ଟ 
ସାବଧାନତା ଅବଲମ୍ବନ କରୁଥ୍‌ଲେ । ସେ ଉତ୍ତରମେରୁ ଅଭିଯାନରେ 
ବାହାରିଲେ । ସାଂଗରେ ସେ ଅଧ୍କ ଯାତ୍ରୀ ବା ଜିନିଷପତ୍ର ନେବା ପସନ୍ଦ 


= 

୩୨ ଦକ୍ଷିଣମେରୂର ପ୍ରଥମ ଯାତ୍ରୀ ରୋଲ୍‌ଡ଼ ଏମଣ୍ଡସନ୍‌ 


କରୁନଥ୍ଲେ । ଅଛ ସଂଖ୍ୟକ ସହଯାତ୍ରୀ ଓ ବିଶେଷ ଧରଣର ତିଆରି 
ଜାହାଜଟିରେ ଯାତ୍ରା କଲେ । ମାତ୍ର ରବର୍ଟ ପ୍ୟାରୀ ସେଠାରେ ଆଗରୁ 
ପହଞ୍ସାରିଥ୍ବା ଖବର ପାଇଲେ ! ଏଣୁ କାହାକୁ କିଛି ନକହି ଜାହାଜର 
ଦିଗ ଦକ୍ଷିଣମେରୁ ଆଡ଼କୁ ବୁଲାଇଦେଲେ । ଚାରିଦିନ ମଧ୍ଯରେ ସେ ସମୁଦ୍ରର 
ବରଫ ଅଞ୍ଚଳ ଅତିକ୍ରମ କରିଗଲେ । ଆହୁରି ଏଗାରଦିନ କ୍ରମାଗତ ଜାହାଜ 
ଚଳାଇ ହ୍ନେଲ ସାଗରରେ ପହଞ୍ଚଲେ ! ସେଠାରୁହଁ ମେରୁ ଅଂଚଳକୁ କଠିନ 
ଯାତ୍ରା ଆରମ୍ଭ ହେଲା । 

' ଭୀଷଣ ଶୀତ ସମୟ ଆସିଯାଇଥ୍‌ଲା | ଏଣୁ ଏମଣ୍ଡସନ୍‌ ଅଯଥା ବିପଦ 
ମୁଣ୍ଡାର ଆଗକୁ ଯିବା ଉଚିତ ମଣିଲେ ନାହିଁ । ଶିବିର ପକାଇ ଅପେକ୍ଷାକଲେ । 
ଶୀତରତୁ ଶେଷ ହେବା ପରେ ସେ ୯ ଜଣ ସାଥୀ, ସ୍ବେଜ୍‌ଗାଡ଼ି ଓ 
ଗାଡିଟାଣିବା କୁକୁର ଗୁଡ଼ିକୁ ଧରି ଲକ୍ଷ୍ୟସ୍ଥଳକୁ ଆଗେଇଲେ ! ବରଫ ବର୍ଷା 
କମିନଥାଏ । ଚାରିଆଡ଼ ଧୂଆଁ ପୂରି ରହିଲା ପରି ଦିଶୁଥାଏ । ଏମଣ୍ଡସନ୍‌ 
ଦିଗ ନିର୍ଣ୍ଣୟ ଯନ୍ତ୍ର ପ୍ରତି ଦୃଷ୍ଟି ରଖ୍‌ ଚାଲିଥା'ନ୍ତି । ହଠାତ୍‌ ଗୋଟିଏ ସ୍ଥାନରେ 
ସୂର୍ଯ୍ୟ ଦେଖାଗଲେ । ବରଫଙଝଡ଼ ବନ୍ଦହୋଇଗଲା । ସେ ସ୍ଥାନଟି ଦକ୍ଷିଣ 
ମେରୁ | ସେଦିନଟି ୧୯ ୧୧ ମସିହାର ଡିସେମ୍ବର ୧୪ ତାରିଖ | ନରଣ୍ଡେର 
ପତାକା ସେଠାରେ ପୋତିଦେଲେ ରୋଲ୍‌ଡ଼ ଏମଣ୍ଡସନ୍‌ | ତାଙ୍କ ପରେ 
ଅଭିଯାତ୍ରୀ ରବର୍ଟ ସ୍କଟ ସେଠାରେ ପାଦଦେଇ ଏଇ ପତାକାଟି ଦେଖ୍ଥ୍ଲେ | 
ଏହି ଗୌରବର ଅଧ୍କାରୀ ଦୂଃସାହସୀ ଏମଶ୍ଡସନ୍‌ଙ୍କ ଜୀବନ ପରେ ଏକ 
ଦୁର୍ଘଟଣାରେ ୧୯ ୨୮ ମସିହାରେ ଶେଷ ହୋଇଥ୍‌ଲା | ଦୁର୍ଘଟଣାରେ ବିଧ୍ଵସ୍ତ 
ଗୋଟିଏ ଇଟାଲୀୟ ବିମାନର ସଂଧାନରେ ସେ ବାହାରିଗଲେ ଯେ ଆଉ 
ଫେରିପାରିନଥ୍‌ଲେ | 


Digitized by PPRACHIN, SOA 


ଏଭରେଷ୍ଟ ଶୃଙ୍ଗ ବିଜୟୀ 
ସେର୍ପା ତେନଜିଂ ନର୍ଗେ ଓ ସାର୍‌ ଏଡ୍‌ମଣ୍ଡ ହିଲାରୀ 


ଅନେକ ନୂତନ ଭୂଖଣ୍ଡ ସହିତ ଦୂଇ ମେରୁୂର ଅଭି ଯାନ ଶେଷ 
ହୋଇଯାଇଥାଏ | ମାତ୍ର ୧୯୫୨ ମସିହାଯାଏଁ ପୃଥ୍ବୀର ଉଚ୍ଚତମ ଶୃଙ୍ଗ 
ଏଭରେଷ୍ଟ ଆରୋହଣ ହୋଇନଥାଏ । କେତେ କେତେ ଅଭିଯାନ ବିଫଳ 
ହୋଇଥାଏ, କେତେ ଅଭିଯାତ୍ରୀ ମୃତ୍ୟୁମୁଖରେ ପଡ଼ିଆନ୍ତିଓ ତଥାପି ଏଭରେଷ୍ଟ 
ରହିଥାଏ ଅଜେୟ । 


[ସାର୍‌ ଏଡ୍‌ମଣ୍ଡ ହିଲାରୀ ଓ ସେର୍ପା ତେନଜିଂ ନର୍ଗେ ] 


ଏଭରେଷ୍ଠ ଆରୋହଣର ପ୍ରଥମ ଅଭିଯାନ ୧୯ ୨୧ ମସିହାରେ ଇଂଲଶ୍ଡର 
‘ରୟାଲ ଜୋଗ୍ରୋଫିକାଲ୍‌ ସୋସାଇଟି” ତରଫରୁ ଆରମ୍ଭ ହୋଇଥଲା | ଜୁନ୍‌ 
୧୮ ତାରିଖରେ ଗୋଟିଏ ଦଳ ଏଭରେଷ୍ଟ ଆରୋହଣ ଅଭିଯାନରେ ଅଗ୍ରସର 
ହେଲେ । ସେମାନେ ବହୁ କଷ୍ଟରେ ୭୩୧ ୫ ମିଟର ଉଚ୍ଚ ପର୍ଯ୍ୟନ୍ତ ଆରୋହଣ 

୩୪ ଏଭରେଷ୍ଟ ଶୃଙ୍ଗ ବିଜୟୀ... 


କରପାରିଥ୍‌ଲେ | ମାତ୍ର ପ୍ରବଳ ବରଫଝଡ଼ ଯୋଗୁଁ ଆଉ ଆଗେଇପାରିଲେ 
ନାହିଁ; ବିଫଳ ହୋଇ ଫେରିଆସିଲେ । 

ଏହିପରି ସାତ ସାତ ଥର ଅଭିଯାନ ହୋଇ ଏବଂ ବିଫଳ ହୋଇଛି । 
ଏପରିକି ଆଲ୍ପସ୍‌ ପର୍ବତ ଆରୋହୀମାନେ ଏଭରେଷ୍ଟ ଆରୋହଣରେ 
ପରାଜିତ ହୋଇଛନ୍ତି । ମରିସ୍‌ ୱଲଲସନ୍‌ ନାମକ ଜଣେ ଅଭିଯାତ୍ରୀ ଉଡ଼ାଜାହାଜ 
ଯୋଗେ ଏଭରେଷ୍ଟ ଶୃଙ୍ଗ ନିକଟରେ ଓହ୍ଲାଇ ସେଠାରୁ ଆରୋହଣର ଯୋଜନା 
କରିଥୁଲେ । ମାତ୍ର ସେ ଆତ୍ମବଳି ଦେଲେ ସିନା, ଏଭରେଷ୍ଟ ସେମିତି ରହିଲା 
ଅଜେୟ | 

୧୯୫୩ ମସିହା ମେ” ମାସ ୨୯ ତାରିଖ | ବିଶ୍ଵର ସର୍ବୋଚ୍ଚ ପର୍ବତଶିଖର 
ଉପରେ ଛିଡ଼ାହୋଇ ସେର୍ପା ତେନ୍‌ଜିଂ ନର୍ଗେ ଓ ଏଡ୍‌ମଣ୍ଡ ହଲାରୀ ପରସ୍ପରକୁ 
ଆଲିଙ୍ଗନ କରୁଥ୍‌ଲେ ! ଭୁଲିଯାଇଥୁଲେ କ୍ଷୁଧା, ତୃଷା ଓ ଅଭିଯାନର କ୍ଲେଶ । 
ଆଉ ବିଶ୍ଵବାସୀ ଜୟଗାନ କରୁଥ୍‌ଲେ ଏହି ଦୃଃସାହନୀ ଦୂଇ ଅଭିଯାତ୍ରୀଙ୍କର | 

ଏହି ସଫଳ ଅଭିଯାନର ଯୋଜନା ବ୍ରିଟେଳ ତରଫରୁ ହୋଇଥଲା । 
ତେନ୍‌ଜିଂ ଓ ହିଲାରୀ ଅଭିଯାତ୍ରୀଦଳରେ ଯୋଗଦେଇଥ୍‌ଲେ । ଏଥ୍‌ପୂର୍ବରୁ 
ହିଲାରୀ ନ୍ୟୁଜିଲାଣ୍ଡରେ ପର୍ବତ ଆରୋହଣ ଅଭ୍ୟା୯ କରିଥ୍ଲେ ଏବଂ ଥରେ 
ହିମାଳୟ ଅଭିଯାନରେ ଯୋଗଦେଇଥ୍‌୍ଲେ | ଅନ୍ୟପକ୍ଷରେ ତେନ୍‌ଜିଂ ୧୯୩୦ 
ମସିହାରେ ଗୋଟିଏ ଅଭିଯାତ୍ରୀଦଳରେ ଭାରବାହକ ଭାଟରେ କାର୍ଯ୍ୟ ଆରମ୍ଭ 
କରିଥ୍ଲେ । ପର୍ବତ ଆରୋହୀମାନଙ୍କୁ ବାରମ୍ବାର ସାହାୟ୍ୟ କରିଥ୍‌ବାରୁ ତାଙ୍କର 
ବହୁ ଅଭିଜ୍ଞତା ଥ୍ଲା | ତା'ଛଡ଼ା ୧୯୫୨ ମସିହାରେ ଏକ ସୁଇସ୍‌ ଅଭିଯାତ୍ରୀ 
ଦଳରେ ଯୋଗଦେଇ ସେ ବିଶେଷ ଭୁମିକା ଗ୍ରହଣ କରିଥୁଲେ | 

କର୍ଣ୍ଣେଲ୍‌ ହଣ୍ଟଙ୍କ ନେତୃତ୍ଵରେ ଏହି ସଫଳ ଅଭିଯାନ ଆରମ୍ଭ ହୋଇଥ୍‌ଲ। | 
ପୂର୍ବ ଅଭିଜ୍ଞତାକୁ ବ୍ୟବହାର କରି ସେମାନେ ଆଗେଇ ଚାଲିଥାନ୍ତି । ପ୍ରଥମେ 
ପଡ଼ିଲା ପାହାଡ଼ିଆ ବଣଭୂଇଁ- ରାସ୍ତା ନାହିଁ କି ସମତଳ ନାହିଁ । ପ୍ରତି ମୁହୂର୍ଭରେ 
ଦୁର୍ଘଟଣାର ସମ୍ଭାବନା | କ୍ରମେ ଥଭ୍ଡା ବତୂଥାଏ । ପଥରରେ ଖସୁଥାଏ ପାଦ । 
ଅଭିଯାତ୍ରୀ ଦଳ ପଥ ଓ ପାଗକୁ ଲକ୍ଷ୍ୟକରି ଛାଉଣୀ ପକାଉଥାନ୍ତି । ସାମାନ୍ୟ 

ଏଭରେଷ୍ଟ ଶୃଙ୍ଗ ବିଜୟୀ... ୩୫ 


ବିଶ୍ରାମ ପରେ ଆଗକୁ ଧୀରେ ଧୀରେ ଗତିକରୂଥାନ୍ତି । ହିମାଳୟର ସାଢ଼େ 
ଆଠହଜାର ମିଟର ଉଚ୍ଚରେ ଅଷ୍ଟମ ଛାଉଣୀ ପକାଇଲେ ଅଭିଯାତ୍ରୀ ଦଳ । 
ସେଦିନ ମେ” ମାସ ୨୮ ତାରିଖ । 

୨୯ ତାରିଖ ଦିନ ତେନଜିଂ ଓ ହିଲାରୀ ଶିଖର ଆରୋହଣ ପାଇଁ 
ବାହାରିଲେ | ସାଙ୍ଗରେ ବରଫକଟା କୁରାଢ଼ି । ଦୃଢ଼ମନରେ ଅଗ୍ରସର ହେବାକୁ 
ଲାଗିଲେ ' ବରଫର ଛୋଟ ଛୋଟ ପାହାଚ କାଟି ଉପରକୁ ଉଠୁୂଥାନ୍ତି । ପଦେ 
ଘଦେ ପାଦ ଖସିଯିବାର ସମ୍ଭାବନା | ଝରିପଡ଼ଆାଏ ବରଫ | ଘନ କୁହୁଡ଼ି ଘେରି 
ରହିଥାଏ | ମାତ୍ର ସେମାନଙ୍କ ଦୃଢ଼ ମନୋବଳ ଆଗରେ ଏଭରେଷ୍ଟ ଶିଖର 
ପରାଜିତହେଲା | ଦିନ ପ୍ରାୟ ସାଢ଼େ ଏଗାରଟାବେଳେ ସେମାନେ ଶିଖରରେ 
ପହଞ୍୍‌ ବିଜୟପତାକା ପୋତିଦେଲେ । ୧୮୫୩ ମସିହାରେ ଏହି ଶୃଙ୍ଗ 
ସମ୍ପର୍କରେ ବିଶ୍ଵବାସୀଙ୍କୁ ସୂଚନା ଦେଇଥ୍‌ବା ଏଭରେଷ୍ଟ ନାମକ ଜନୈକ 
ଇଂରେଜଙ୍କ ନାମ ଅନୁସାରେ ହିମାଳୟର ଏହି ସର୍ବୋଚ୍ଚ ଶୃଙ୍ଗର ନାମ ମାଉଣ୍ଟ 
ଏଭରେଷ । ଶହେବର୍ଷ ପରେ ୧୯୫୩ ମସିହାରେ ଏଭରେଷ୍ଟର ସଂପୂର୍ଣ୍ଣ 
ପରିଚୟ ମିଳିଲା । 

ହିମାଳୟର ପାଦଦେଣରେ ନେପାଳର ଥାନୀ ନାମକ ଏକ ଗାରେ 
୧୯ ୧ ୪ ମସିହାରେ ତେନଜିଂ ଜନ୍ମ ହୋଇଥ୍‌ଲେ | ସେଠାରୁ ଏଭରେଷ୍ଟ ୩୨ 
କିଲୋମିଟର ଦୂର । ପାହାଡ଼ରେ ଗୋରୁ ଚରାଇ ତାଙ୍କର ପିଲାଦିନ କଟିଛି । 
୧୭-୧୮ ବର୍ଷ ବୟସରେ ସେ ଦାିଲିଂ ଚାଲି ଆସିଥ୍‌ଲେ । ସେଠାରେ 
ଶୈଳନିବାସୀ ବା ପର୍ବତାରୋହୀ ଯାତ୍ରୀମାନଙ୍କ ଜିନିଷପତ୍ର ବୋହି ସେଇ 
ରୋଜଗାରରେ ଚଳୁଥ୍‌ଲେ ଏବଂ କିଛି ସଂଚୟ ମଧ୍ଯ କରୁଥ୍‌ଲେ | ବଳିଷ୍ଠ ସ୍ବାସ୍ଥ୍ୟ 
ଯୋଗୁଁ ପର୍ବତ ଆରୋହଣବେଳେ ତାଙ୍କୁ ସାଙ୍ଗରେ ନେବାପାଇଁ ଅଭିଯାତ୍ରୀମାନେ 
ଆଗ୍ରହ ପ୍ରକାଶ କରୁଥୁଲେ | ତା” ଛଡ଼ା ତେନ୍‌ଜିଂଙ୍କର ଏ ଦିଗରେ ସ୍ଵତନ୍ତ୍ର ଉତ୍ସାହ 
ଥ୍ଲା। ନିତି ଦେଖୁଥ୍ବା ଏଭରେଷ୍ଟ ନିକଟରେ ପହଞ୍ବାପାଇଁ ସେ ସ୍ଵପ୍ନ 
ଦେଖୁଥ୍ଲେ । ଏହା ବାସ୍ତବରେ ପରିଣତ ହୋଇ ଅନ୍ୟ ସେର୍ପାମାନଙ୍କୁ 
ବିସୟାଭିଭୂତ କରିଦେଇଥ୍‌ୁଲା | 


Digitized by PPRACHIN, SOA 

ଏଭରେଷ୍ଟ ବିଜୟ ଫ୨ର ତେନଜିଂ ପର୍ବତାରୋହଣ ପ୍ରଶିକ୍ଷଣ କାର୍ଯ୍ୟରେ 
ଲାଗିଯାଇଥୁଲେ | ଏହି ସ୯ ୟ ମଧ୍ୟରେ ସେ ଅ।ଲପ୍‌ସ ପର୍ବତମାଳାର କେତେକ 
ଶୃଙ୍ଗ ଆରୋହଣ କରିଥୁଲେ | ୧୯୮୬ ମସିହା ମେ ମାସ “ ତାରିଖ ଦିନ 
ଏହି ବିଜୟୀବୀରଙ୍କର ଦେହାନ୍ତ ହୋଇଯାଇଛି । 

ଅନ୍ୟତମ ବିଜୟୀ ହିଲାରୀ ନ୍ୟୁଜିଲାଣ୍ଡରେ ଜନ୍ମଗ୍ରହଣ କରଥୁ୍‌ଲେ ¦ ସେ 
ଅଧ୍ଯୟନ କାଳରେ ପାହାଡ଼ଚଢ଼ାରେ ପ୍ରଶିକ୍ଷଣ ଲାଭ କରିଥୁଲେ ! ଏଭରେଷ୍ଟ 
ଅଭିଯାନର ବିଜୟଯାତ୍ରା ପରେ ବ୍ରିଟିଶ୍‌ ସରକାର ତାଙ୍କୁ ସମ୍ମାନଜନକ ସାର୍‌ 
ଉପାଧ୍ରେ ଭୂଷିତ କରିଥଲେ । ସେ କିଛିକାଳ ନ୍ୟୁଜିଲାଣ୍ଡ ତରଫରୁ ଭାରତରେ 
ରାଷ୍ଟ୍ରଦୂତ ରୂପେ କାର୍ଯ୍ୟ କରିଥ୍‌ଲେ । 

ଏହି ଉଭୟ ବିଜୟୀ ଆବିଷ୍କାରର ଇତିହାସରେ ନିଜର ନାମ ରଖିଯାଇଛନ୍ତି । 

